

கடவுள் துணை.

# தமிழ் வரலாறு.

முற்பாகம்.

தஞ்சாவூர்  
K. S. ஸ்ரீநிவாஸ் பிள்ளை  
எழுதியது.

★  
ஏற்றம் பதிப்பு  
★

தஞ்சை, சீவிவாசம் பிள்ளை ரோடு  
K. S. கல்யாணசுந்தரம் பிள்ளை & சன்  
அவர்களால்

தஞ்சை :  
வெற்றிவேல் பவர் பிரஸில் பதிப்பிக்கப்பெற்றது.

1956.

T13227

R005A03

[ரூ. 1—8—0.

## முன் னுடை.

தமிழ் வரலாறு என்னும் இப்புத்தகத்தின் மீற்பாகம் தனியே அச் சிடப்பட்டிருக்கிறது. இதிலடங்கியவை இன்னவென்பதையும், இதனையெழுதிவரும் எனது நோக்கம் இன்னதென்பதனையும் இன் வருமவற்றுல் அறியலாம்.

தமிழ்ப்புலவர்களும் அவர்கள் இயற்றிய நூல் முதலியனவும்:—

தொன்று தொட்டு நாளிது வரையிலுள்ள காலத்தை நான்கு பகுதி களாக்கி, ஆதிமுதல் சங்கத்திறுதிக்காலம் வரையிலுள்ள அளவை முதலாங்காலப் பகுதியாகவும், சங்கத்திறுதிக்காலம் முதல் கி. பத்தாம் நூற்றுண்டின் சுறு வரையிலுள்ள கால அளவை இரண்டாங்காலப் பகுதி யாகவும், கி. பதினேராம் நூற்றுண்டின் தொடக்கமுதற் பதினேண்காம் நூற்றுண்டின் சுறு வரையிலுள்ள கால அளவை மூன்றாங்காலப் பகுதி யாகவும், கி. பதினேண்தாம் நூற்றுண்டின் தொடக்கமுதல் நாளிது வரையிலுள்ள காலத்தை நான்காங்காலப் பகுதியாகவும் அமைத்திருக்கிறேன்.

நாம் இப்பொழுது அளவிட்டு அறிவதற்கு அளிதாயுள்ள பல்லூழிக் காலங்களாய்த் தமிழ்மொழி மேன்மையான நிலைமையிலிருந்து வந்திருக்கிறது. அகத்திய முனிவர் தமிழ்நாடு வருவதற்கு முன்னரே அது தழைத்தோக்கி வளர்ந்திருந்தது என்றாலும், அவருக்கு முன் இந்நாட்டிலிருந்த புலவர்கள் இன்னர் என்றுவது அவர்கள் இயற்றிய நூல் முதலியவை இன்ன என்றுவது அறியக்கூடவில்லை. அம்முனிவர் காலந் தொடங்கி நாளிதுவரை தமிழ்மொழியை அலங்கரித்த புலவர்கள் என்னிறந்தவர். அவர்கள் எல்லோருடைய சரித்திரத்தையும் எழுதிமுடிப்பது என்போலியர்க்கு இயலாத தொன்றும். தமிழுக்குப் பேரணிகலமாயுள்ள சான்றேர் ஒருவர் தமிழ் நாவலர்கள் சரித்திரத்தைப் பல ஆண்டுகளாய்த் தமக்கு அவகாசம் கிடைத்த காலங்களில் எழுதிவருவதை அறிய மிகுந்த ஆனந்தமுடையவனையிருக்கிறேன். ஈண்டு நான் எழுத முயல்வது முக்கியமான புலவர்களிற் சிலரைப்பற்றி மட்டுமே. அதிலும், அவர்கள் இருந்தாலத்தை நிர்ணயிக்க முயல்வதே எனது முக்கிய நோக்கம்,

தமிழ்நாடு பலர் பலவகை ஆராய்ச்சிகளைச் செய்து தங்கள் ஆராய்ச்சியின் பயனாக உள்ளாவற்றைத் தமிழ்ப் பத்திரிகைகளிலும், ஆங்கிலப் பத்திரிகைகளிலும் சிறிய புத்தகங்களிலும், பெரிய புத்தகங்களிலும் வெளியிட்டிருக்கின்றனர். அவைகள் சிதறிக் கிடக்கின்றமையால் நான் அறிந்த அளவையில் அவற்றைச் சிரப்பி எனது ஆராய்ச்சியின் பயனாக உள்ளாவற்றையும் அவற்றுடன் கூட்டி இச்சிறு புத்தகத்தை எழுதுகின்றேன். ஆராய்ச்சி இப்பொழுது இருக்கிற ஸ்லைமையில் ஒன்றையும் முடிவுரையாகச் சொன்னுதற்கில்லை, சில நண்பர்களின் தூண்டுதலால் இதை எழுதத் தொடங்கினேன். குறைந்த கல்வியறிவுடைய நான், அறிஞர்கள் எழுதியிருப்பவற்றை நன்குணராமையால், எழுதுவதிற் பல தவறுதல்கள் காணப்படலாம். குற்றங்கள் உள்ளனவற்றை எனக்குக் கந்திப்பது சிரமமாகும். இதை வாசிக்கும் அறிஞர்கள் எனது தவறுதல்களைச் சுட்டிக் காட்டி, கூட்டியும், குறைத்தும் மாற்றியும் செய்யவேண்டுவன இவை என்பதை எனக்குத் தெரியிப்பார்களானால் அவர்கள் சொல்பவற்றை வங்தனத்துடன் சிரமேற்காள்ளச் சித்தமாயிருக்கிறேன். யாதேனும் ஒரு பத்திரிகைக்குத் தங்கள் அப்பிராயத்தை எழுதி அதனுடன் சிறுத்தி விடுவார்களானால் நான் அவர்கள் எழுதியதை அறிந்து திருச்திக்கோள் வதற்கு இடமில்லாமல் போய்விடலாம். எங்கனமேனும் தமிழின் உண்மைச் சரித்திரம் வெளிவரவேண்டிய தொன்றே எனது நோக்கம்.

இப்பதிப்பை வெளிப்படுத்துவதில் முழு முயற்சியும் எடுத்துக் கொண்டதற்காகத் தஞ்சை கல்யாணஸாந்தரம் ஜஹாஸ்கால் ஸமஸ்கிருத பண்டிதரும் தமிழ்ப் பாண்டியில் மிகத் தேர்ச்சியுள்ளவருமான ப்ரஹ்மநா<sup>१</sup> S. கப்பிரமணிய சால்திரியவர்களுக்கு மிகவும் நன்றி பாராட்டுகிறேன்.

தஞ்சாவூர்,  
15—10—27.}

இங்கனம்,  
K. S. ஸ்ரீநிவாஸன்.

சிவமயம்.

## தமிழ் வரலாறு.

### முற்பாகம்.

“ஆதியிற் றமிழ்நூ லகத்தியர்க் குணர்த்திய  
மாதொரு பாகனை வழுத்துதும்  
போதுமெய்ஞ ஞான நலம்பெறற் பொருட்டே.”

தமிழ்நாட்டெல்லை :—தமிழ் நாடென்பது தமிழ்மொழி வழங்கும் நாடு அதற்கு முற்காலத்து எல்லையாவன வடக்கும் தெற்கும் வேங்கடமலையும் சூமறியாறும், மேற்கும் கிழக்கும் கடலும் ஆம். பண்டைத் தமிழ்நூல் ஆசிரியர்களுள் “வட வேங்கடங் தென்குமரி, ஆயிடைத் தமிழ்க்கூறு நல்லுலகத்து” எனப் பனம்பாரனாரும்; “வேங்கடங் குமரி தீம்புனற் பெளவ மென், நின்நான் கெல்லை தமிழுது வழக்கே” எனச் சிகண்டியாரும்; “வடக்குங் தெற்குங் குடக்குங் குணக்கும், வேங்கடங் குமரி தீம்புனற் பெளவமென், நங்நான் கெல்லை யகவயிற் கிடந்த நாலது முறையே வாவிதின் வீரிப்பின்” எனக் காக்கை பாடியீயாரும் கூறியவும் இஃதே, குடக்குங் குணகும் பெளவம் என்றதனாலும், தெற்கட்குமரி என்றதனாலும் தெற்கெல்லை பெளவம் அன்றென்பதுதானே போதரும். குமரி ஓர் யாற்றின் குழி என்பது தமிழறிஞர் பலரும் அறிந்ததே.

தமிழ்நாட்டின் உட்பிரிவுகள் :—தமிழ்நாடு அக்காலத்துப் பல பகுதிகளாகப் பிரிக்கப்பட்டிருந்ததென்பது “செந்தமிழ் சேர்ந்த பன்னிரு நிலத்தும்” என்னும் தொல்காப்பியச் சூத்திரத்தானே வீளங்கும். இதை உரையாசிரியர்கள் ‘செந்

தமிழ் நாடு ஒன்று; அதைச் சார்ந்த கொடுந்தமிழ் நாடு பன்னிரண்டு' எனத் தொல்காப்பீயர் கூறியதாகப் பொருள் கொண்டு “தென்பாண்டிகுட்டங் குடங்கற்கா வேண்பூழி, பன்றி அருவாவதன் வடக்கு—நன்றூய, சீதமலாடு புனாடு செந்தமிழ் சேர், ஏதமில் பன்னிருங்காட் டென்” என நாட்டின் பெயர் களைக் கூறினர். செந்தமிழ் நாடென்பதை ஒருசாரார் பாண்டி நாடென்றும் ஒரு சாரார் சோழ நாடென்றும் சொல்வர். பாண்டி நாடென்பார் கூற்று “செந்தமிழ் நாடே, சந்தனப் பொதியச் செந்தமிழ் முளிவனுஞ், சௌந்தர பாண்டிய னெனுந்தமிழ் நாடனுஞ், சங்கப் புல வருந் தழைத்திலீ திருக்கு, மங்கலப் பாண்டி வளா டென்ப” என்பது. சோழ நாடென்பார் கூற்று “செந்தமிழ் நாடே, மன்றவாணன் மலர் திரு வருளாற், றென்றமிழ் மகிழை சிவணிய செய்த, அடியவர்கூட்டமு மாதிச் சங்கமும், படியின் மாப்பெருமை பாவுறு சோழனுஞ், சைவமாதவருந் தழைத்திலீதிருக்கு மையறு சோழ வளாடென்ப” என்பது. சேனுவரையரும் நச்சினார்க்கிளியரும் “செந்தமிழ் சிலமாவன, வைகையாற் றின் வடக்கும் மருதயாற்றின் தெற்கும், கருவூரின் கிழக்கும் மருவூரின் மேற்குமாம்” என்பார். கொடுந்தமிழ் நாடுள்படத் தமிழ்நாட்டின் பகுதிகளை அடுத்த பக்கம் படத்திற் பார்க்க

தமிழ்நாடு குன்றியது :—பீற்காலத்தில் குமரியாற்றுக்குத் தெற்கிருந்த நாடனைத்தையும் கடல் கொண்டது. அங்காட்டைத் தமிழ்நாடென்று சிலரும், அன்றென்று சிலரும் கூறுவார். அங்காடிருந்த இடம் இப்பொழுது கடலாயிருத்தலின் அவ்விரு வகையார் கூற்றும் எவ்வாறுயினும் ஆகுக என்று விடலாயின. மேலைக் கடற்கரையைச் சார்ந்த வேண், குடம், குடம், பூழி என்னும் நாடுகளும்; கற்கா, சீதம் என்னும் நாடுகளும் தமிழ் வழக்கு ஒழித்தன. இவற்றுள், தெற்கண உள்ளவற்றைச் சில நூற்றுண்டுகளுக்கு முன்னர்த்தோன்றிய மலையாளம் என்னும் புதுமொழி கவர்ந்துகொண்டது. அம் மொழிக்கு எழுத்துக் கற்பித்தவர் எழுத்தச்சன் என்பார். அவர் வம்சத்தினர் இன்றும் அப்பெயராலழைக்கப்படுகின்றனர். மணிமேகலை, சிலப்பதிகாரம், புறப்பொருள் வெண்

பாமாலீ, ஆதியுலா முதலிய நூல்கள் பிறந்த நாட்டில் தமிழ் வழக்கு இங்ஙனம் ஸ்ன்றது. வடக்கண உள்ள நாடுகளைக் கண்ணட மொழி கவர்ந்து கொண்டது. தமிழ் நாட்டின் வட எல்லையைச் சார்ந்த பிரதேசத்தில் வடுகு மொழி பரவியது. அப்பிரதேசத்திலுள்ள வேங்கடம், காளத்தி முதலிய இடங்களில் அரசாங்க நடவடிக்கை உள்ளிட்டு வடுகில் நடைபெறுகின்றன. குணகடற்கரையில் இருந்த காவிரிப்பூம்பட்டினம் முதலிய பல இடங்களைக் கடல் விழுங்கியது. இவ்வாறு எல்லாத் திசைகளிலும் தமிழ் நாட்டைப் பிறமொழிகளும் கடலும் கவர்ந்தன. இவற்றால் பிறமொழிகள் அகன்று பரவவும், தமிழ்நாடு அளவிற் குன்றவும் நேர்ந்தன.

தமிழர் இந்நாட்டிற் குடியேறினவரா?—சரித்திர ஆராய்ச் சிக்காரரிற் சிலர் ‘தமிழர் இமயமலைக்கு வடபக்கத்திலுள்ள நாட்டிலிருந்து வங்காடு வந்து தங்கி, அங்கிருந்து இந்நாட்டிற்கு வந்தனர்’ என்றுகூறுவர். சிலர் 2 இந்தியாவின் வட மேற்கு மூலையிலிருந்து வந்து, பாஞ்சால நாட்டிலே தங்கி இந்நாட்டிற்கு வந்தனர்’ என்பர். 3 சிலர் ‘குமரிக்குத் தெற்கே பல்லாழிகாலங்களுக்குமுன் வெழுரியா கண்டம் என்பதோர் அதிகவிசாலமுள்ள விலப்பரப்பிருந்தது; அதிலிருந்து வந்தனர்’ என்பர். இவ்வாறு குடியேறிய தமிழர் ‘தாம் வருவதற்கு முன்னமே இந்நாட்டில் இருந்த மக்கள் சிலரைக் காடு மலைகளுக்குத் துரத்தினர்; சிலரை அடிமைகளாக்கினர்’ என்பது அவர் கொள்கை. அக்கூற்றை நம்பினார் இந்நாட்டில் உளர் என்பதற்கு ஆதித்திராவிட சங்கங்கள் மூலிதோறும் கிளம்புவதே சான்றும். தமிழர் இந்நாட்டிற் குடியேறினவர் என்பார் கணதகளுக்கு அவர்கள் காட்டும் ஆதாரங்கள், அவர்களது மனை வியாபாரத்தாற் கற்பிக்கப்பட்டவை என்பது நூண்ணிய ஆராய்ச்சியடையார்க்குத் தெள்ளித்தின் விளங்கும். சில ஐரோப்பியர் தங்கள் நாட்டு அனுபவத்தைக்கொண்டு ஒவ்வொரு நாட்டிலும் இக்காலத்து இருக்கும் மக்கள் வேறு நாட்டிலிருந்து குடியேறினவர்கள் என்பது உண்டு. அவர்களைக்கையைப் பின்பற்றியோர் கூற்றேயாம் இஃதென்பதற்கு ஐயமென்னை? அவர் கூற்றுண்மையாயின் ‘தமிழர்

இங்காடு வருவதற்குமுன் இங்காட்டிலிருந்த மக்கள் எங்காட்டி லிருந்தும் இங்காடு போந்தனர்? அவர் வருவதற்கு முன்னர் இங்காட்டிலிருந்தோர் என்காட்டினின்றும் இங்காடு வந்தனர்?' என்பன போன்ற சங்கைகள் உண்டாகி அநவஸ்தாதோடும் வரும். மேலும், தமிழர் வருவதற்குமுன் இங்காட்டில் இருந்தோர்க்கு மதம், பாஷை, ஒழுகலாறு முதலியன் தனியே இருந்திருக்கவேண்டுமே; அவற்றின் அடையாளம் எங்கேயாவது காணப்படுகின்றனவா? இக்காலத்து வழங்கும் மொழி முதலியன் அவர்களுடையனவென்றால், தமிழர் மதம், பாஷை முதலிய எவ்வாறுயின? தமிழ் நாடெங்கனும் பல் ஓரழி காலங்களாய்த் தமிழ்மொழி ஒன்றுதானே வழங்கிவாங் திருப்பதாக அறியப்படுகிறது? மலை, நாடு யாறு, ஊர் முதலியவற்றிற்குத் தமிழ்ப்பெயர் மட்டுமே காணப்படுகின்றன. பின்வந்த ஆரியர்களால் ஏற்படுத்தப்பட்ட மாறுதல்களைத் தவிர பெயர், கொள்கை, பழக்கம், ஒழுக்கம் முதலியன ஒன்றாகவே உள்ளன. மக்களுள் உயர்வு தாழ்வு ஏற்பட்டுப் பல பிரிவுகள் காணப்படுகின்றனவே எனில், எங்காட்டில் அவை இல்லை என்ற வினா விடையாக எழுகின்றது. ஒரு நாட்டில் ஒரு ஜாதியாரே இருப்பினும் பிரிவுகள் ஏற்பட்டு வேற்றுமை காணப்படுவது இயல்லே. இங்கிலாந்து, பிரான்ஸ் முதலிய நாடுகளில் இத்தகைய வேற்றுமை இல்லையா? அங்காட்டி மூன்று பிரபுக்கள் சுரங்கவேலை, தோட்டிவேலை முதலிய செய்பவரோடு கொள்ளலும் கொடுத்தலும் செய்கிறார்களா? அல்லது அவர்களோடு சமமாகவேனும் உணவருந்துகிறார்களா? ஒரு நாட்டில் ஒருவகை வேறுபாடிருந்தால் மற்றொரு நாட்டில் மற்றொருவகை வேறுபாடிருக்கிறது. எவ்வித வேறுபாடுகளும் இல்லாத நாடு இனி உலகத்தில் உண்டாக வேண்டும். ஒவ்வொரு நாட்டிலும் உயர்ந்தவும் தாழ்ந்தவுமான பல காரியங்களும் நடங்தேறினாலன்றி நாட்டின் பொதுக்காரியங்கள் நடைபெறுவே. முதலில் ஒருவர் ஒரு காரியத்தைச் செய்வதும், நாளைடைவில் அது செய்வோரது பரம்பரை வழக்கில் வருவதும், சரித்திர ஆராய்ச்சி செய்வோர் அறிந்தனவே, தமிழ் நாட்டில் உள்ளனவும் இவ்வாறு வந்தனவே. இதனால் இவ்வாறே வேறு பாடுகள்

இருத்தல்வேண்டும் என்று சொல்வதாக சினைத்தல் கூடாது. இப்பொழுதுள்ள வேறுபாடுள்ளவ்வாறு அமைந்தன என்பதை விளக்குவதற்காகவே இது கூறப்பட்டது. குமரி முதல் இமயம் வரையிலுள்ள நாட்டில் ஓரிடத்திலுள்ளதற்கும் மற்றொரு காலத்திற்கும் பார்க்கப்படும் வேறுபாட்டிற்கும் பேதம் அதிகம். ஓரிடத்தில் ஒருகாலத்திற்கும் பார்க்கப்படும் வேறுபாட்டிற்கும் பேதம் அதிகம் நிற்க, சிலர் ‘மக்களை அடிமையாக்ககொண்டு பண்டங்களைப்போல் விற்பது மேற்சொன்னதில் அடங்காது’ என வாதித்து நான் சொன்னதை மறுப்பர். எனினும், அரிச்சங்கிரன் பெண்டுபிள்ளைகளை விற்றதற்கு அவர் என்ன சொல்வார்? அவர்கள் வேறு ஜாதியினராயிருந்து அவனுக்கு அடிமைப்பட்டவர்களா? அஃது இங்ஙாட்டு வழக்கத்தைக் காட்டும். தமிழர் இங்ஙாட்டிற்குடியேறினவர் என்பார் தம் கூற்றுக்குத் தக்க ஆதாரங்களைப்பற்றி தமிழர் இங்ஙாட்டினரே என்றும், தமிழர்களுக்குள் இப்பொழுது வெற்றுமை காணப்பட்டாலும் ஆதியில் அவர் ஒரு கூட்டத்தவரே என்றங்கொள்வோம்.

தமிழ் என்னும் பெயர் தமிழ்மொழியே:— தமிழ் என்னும் மொழியைச் சிலர் திராவிடம் அல்லது திரமிளம் என்னும் வடமொழிச் சிதைவு என்பர். சிலர் அதை மறுத்துத் தமிழ் என்னும் பெயர் அமைந்த வகையைப் பலவாகக் காட்டுவர். முகரத்தை உச்சரித்தறியாத ஆரியர் திராவிடம் அல்லது திரமிளம் என்றால் சின்றும் தமிழ் என்னும் பெயர் பிறந்தது என்பது சிறிதும் பொருத்தமுடையதாகத் தோன்றவில்லை. ஸ்ரீமாண் சி.வை. தாமோதரம் பிள்ளை அவர்கள் இதைப்பற்றி எழுதியிருப்பது கவனிக்கத்தக்கது. அது “தமிழ் என்பது தென்மொழிக்குத் தென்சொல்லாகிய பெயரே யாமெனக்கொள்க. இதை யொழித்துத் திராவிடமென்னும் வடமொழியே தமிழ் என்றுயதெனச் சுற்றும் ஆலோசனையின்றிக் கூறுவாறுமளர். அவர் மதம் சாலவும் நன்றாயிருந்தது !! தமிழில் தமிழ் என்னும் பதம் வராமுன்னர்ச் சமஸ்கிருதத்தில் திராவிடம் என்னும் மொழி உளதாகில் அப்பெயர் எப்

பொருளை உணச்த்திற்கிறே? உலகத்தில் எஞ்சான் ரும் பெயரா பொருளா முந்தியது? பொருளெனில் அப்பொருள் இருக்கும் இடத்தா, அஃதில்லாத பிறிது தேயத்திலா, அதன் பெயர் முன்னர் நிகழும்? இஃதுணராது தமிழ் வழங்கிய இடத்தில் தமிழுக்கோர் பெயரிருந்ததில்லையென்றால் சமஸ்கிருதத்திலிருந்து அதற்கு பெயர் வந்ததென்றும் சொல்வது யார்க்கும் நைக வீளைக்குமே. இஃதொன்றே! யாதொரு தமிழ் மொழியில் இரண்டோரெழுத்துச் சமஸ்கிருதமொழிக் கொப்ப நிகழுமாயின் அது சமஸ்கிருதத்தினின்று பிறந்த தென் சாதிக்கின்றனர். மேலைத் தேசவாசிகளின் இங்கிலீஷ் முதலிய அங்கிய பாதைகளில் இன்றியமையா வீட்டுச் சொற் களாகித் தந்தை தாயாரைக் குறிக்கும் பாதர் மதர் என்பன வாதியும் வடமொழி அடியாய்ப் பிறந்தவென்பரா? அப்படி யாயின் வடமொழியைக் காணுமுன் அத்தேசத்தாரெல்லாம் தாய் தந்தையரை அழைத்தற்கோர் வீட்டுச் சொல் இல்லாதிருந்தனரென்றன்றே முடியும்? ஆண்டுள்ள பாதர் மதர் ஒப்ப ஈண்டும் பிதா மாதா ஆயிற்றெயில் யாது குற்றம்? தருக்கத்திற்காக தாலீய நியாயத்தினுண்மை அறியாமலும், ஆரிய மொழிக்கும் அதன் அயல்நாட்டு மொழிகளுக்கும் உள்ள சம்பந்த சார்புகளின் காரணத்தை ஆராயாமலும் இவ்வாறு கழறும் இவர் கற்பனைக்கு யாது செய்யலாம்? இவர் வாய்க்கு வீலங்கிட யாரான் முடியும்!” என்பது.

தமிழினது தொண்மையும் மேன்மையும்:-பல ஓழி காலங்களுக்குமுன் வடத்திசை நின்றும் முதற்கண் தமிழ்நாடுபோங்தானியர் தலைவருள் முதன்மைவாய்ந்தவர் அகத்தியமாழவிவர். முன்னில்லாத தமிழ் மொழியை பிறப்பித்தவர் அகத்தியமாழவிவர் எனக்கூறுவார் சிலருளர். “தமிழெனுமளப்பருஞ்சலதிதந்தவன்” எனக் கம்பரும், “அகத்தியன் பயந்த செஞ்சொலாரணங்கு” என வீல்லிபுத்தூரார் மகன் வரந்தருவாரும் சொல்லியிருப்பன இவர் கூற்றை ஆதரிப்பனபோலத் தோன்றும். அகத்தியனார் தென்னாடு வருவதற்கு முன்னரே தமிழ் மொழி தழைத்துப் பரவியிருந்ததென்பதையும், அவர் அம்மொழியைச் சிவபெருமாரிடத்தும், குமரக்கடவு

விடத்தும் கற்றனரென்பதையும் அடியிற்கண்ட செய்யுட் களும் பிறவும் காட்டும். அவை,

“நின்றவனை வந்த நெடியோ னடிபணிந்தான்  
அன்றவனு மன்பொடு தழீஇ யழுதகண்ணுன்  
நன்றுரைசெய் யென்றுபல நல்லுரை பகர்ந்தான்  
என்றுமுள தென்றமி ழியம்பேயிசை கொண்டான்.”

(கம்பராமாயணம்—அகத்தியப்படலம்.)

“ஆதரஞ்சேர் குறுமுனியு மெஜையோன் ரூக்கி  
அருள்செய்தா யருள்செய்த படியே செய்வல்  
ஒதருங்தென் பூமிதமிழ்ப் பூமியென்பர்  
ஒண்டமிழிற் குரியவெவரா மடிமைக் கிங்கே  
போதழுற வறிவித்தல் வேண்டுமென்று  
போற்றுங்கா லெழுத்துச்சொற் பொருண்முன் அன  
நீதியுடைச் சூத்திரங்க எறியும் வண்ணம்  
நெறியின்க ணறிவித்தாய் நேசங் கூர்ந்தே.”

(பழைய திருவிளையாடல்—துருமுனிக்கு தமிழுரைத்தது )

“பண்டொரு போதுவெள்ளிப் பனிவரை யிடத்துன் பாங்கர்ப்  
புண்டவழ் குலசக் கோமான் பூமகன்மாயப் புத்தேன்  
அண்டருஞ் சனகனுதி யருந்தவர் மிறரு மீண்டிக்  
கொண்டன ரிருந்தா ரிந்தக் குவலயம் பொருது மாதோ.”

“தாழ்ந்தது வடகே மெல்லை யுயர்ந்தது தென்மேற் கெல்லை  
குழ்ந்தது கண்டு வாடேனர் தொழுதுணிப் பரவி யைய  
ஊழ்ந்திடு மரவம் பூண்டோ யொருவனின் னெப்பா னங்கே  
வாழ்ந்திட விடுத்தா விந்த வையநேர் சிற்குமென்றூர்.”

‘பைத்தலைப் புரட்டு முங்கிரிப் பெளவழுண்டவனே யெம்மை  
யொத்தவ னையான் வாழ்க்கைக் குரியளா கியவு லோபா  
முத்திரையிமவான் பெற்ற முகிழ்முகைக் கொடியோப் பாளௌன்  
நத்திரு முளியை நோக்கி யாயிடை விடுத்தாயன்றே.”

“விடைகொடு போவா னன்றை வேண்டினு னேகுங் தேயங் தொடைபெரு தமிழ்நா டென்று சொல்லுப வந்த நாட்டின் இடைபயின் மனித்த ரெல்லா மின்றமி மாய்க்கு கேள்வி உடையவரென்ப கேட்டார்க் குத்தர முரைத்தல் வேண்டும்.”

“சித்தமா சகல வந்தச் செந்தமி மியனா றன்னை அத்தனே யருளிச் செய்தி யென்றன ஏனையான் ரேற வைத்தனை முதனா றன்னை”

(பரஞ்சோதி திருவிளையாடல் — கிரனுக்கிலக்கண முபதேசித்த படலம்)

“எவ்விணையு மோப்புதலால் திராவிட மென்றியல்பாடை எவ்வமறப் புதிதாக யான்வகுப்ப நல்கியது எவ்வருணத் துள்ளார்க்கு மெளிதாகப் புத்தேளிர் எவ்வெவர்க்குஞ் சுவையமிழ்தி வினிதாகச் செய்தருள்வாய்.”

(காஞ்சிபுராணம்—தழுவக்குழைந்த படலம்.)

(இதன் பொருள்:— ‘எவ்வகைப்பட்ட வினைகளையும் ஓட்டுதலாலே திராவிடமென்னும் நாமம் பெற்றுப் பழைய தாகி நடக்கின்ற தமிழைப் பின்னர்ப் புதுக்கிப் புதியதாக யானுலகத்திற்கு உபகரிக்கத் தேவோர் அருளியது எல்லா வருணத்தார்க்கும் இலேசாகவும், தே வர்கள் யாவருக்கும் சுவையைத் தரும் அமிழ்தினும் இளியதாகவும் செய்தருள வேண்டும்’ என்பது.) என்பன.

பின்வரும் செய்யுட்களும் அகத்தியமுனிவர், திரிபுர மெரித்த விரிசடைக் கடவுளிடத்துத் தமிழ் கற்றதைக் காட்டும். அவை,

“ஆதியிற்றமிழ்நா லகத்தியர்க் குணர்த்திய  
மாதொருபாகனை வழுத்துதும்

போதமெய்க்குஞான நலம்பெறற் பொருட்டே.” - சௌநவரையர்.

“தழுப்புரை சிறக்கடவுள் தந்ததமிழ் தந்தான்.”

—கம்பர்

“விடையுள்ளத்தவன் பாணினிக் கிலக்னை மேனான் வடமொழிக் குரைத் தாங்கியன் மலயமா முனிக்குத் திடமுறுத்தியம் மொழித்தெதி ராக்கிய தெங்சொல் மடமக்கரங் கென்பது வழுதிநாடன்றே,”

(பரஞ்சோதி முனிவர் திருவிளையாடல்—நாட்டுப்படலம்)

“வடமொழியைப் பரணினிக்கு வகுந்தருளி யதற்கிணையாத் தொடர்புடைய தெங்மொழியை யுலகமெலங் தொழுதேத்துங் குடமுளிக்கு வலியுறுத்தார் தொல்லேற்றுப் பாகரேளிற் கடல்வரைப்பி னிதன் பெருமை யாவரே கணித்தறிவார்,”

(காஞ்சிப்புராணம்—தழுவக்குழைந்த படலம்)

என்பன.

பின்வருவன அகத்திய முனிவர் முகுக்கடவுளிடத்துத் தயிழ் கற்றதைக்காட்டும் அவை,

“அகத்தியனார்க்குத் தயிழைச் செவியறிவுறுத்த செங் தயிழ்ப் பரமாசாரியனுகிய அறுமுகக்கடவுள் வரைப்பு.”

சிவஞான முனிவர்—தொல்காப்பியைப் பாயிர விருத்தி

“அருமறையா கமமங்க மருங்கலை நா தெரிந்த வகத்தியனுக் கோத்துஞரக்கு மருட்குருவாங் குருளோ.”

(சிவஞானசித்தியார்—பரபக்கம் )

என்பன. பழங்குடியைப்படியானத்தும் இது கூறப்பட்டுள்ளது. வேறு பல ஆதாரங்களும்.

முனிவர் தென்னாடுபோந்து அகத்தியம் இயற்றுவதற்கு முன்னரே வழக்கு, செய்யுள் என்னும் இருவகையீலும் தயிழ் பெருகி இருந்ததென்பதை அகத்திய சூத்திரங்களே விளக்கும். அகன்று வீரிந்த இலக்கியமில்லாவிட்டால் முனிவர் பன்றீராயிரம் சூத்திரங்களாடங்கிய பேரகத்தியம் என்

னும் இலக்கண நூலை இயற்ற எவ்வாறு இயலும்? பின் வருவன அகத்திய சூத்திரங்கள்.

“இலக்கண மென்ப திலக்கிய முறையுற வைத்த தென்று வழங்கப்படுமே.”

“இலக்கிய மின்றி பிலக்கண மின்றே எள்ளின் ருகி வெண்ணையு மின்றே எள்ளினின் ரெண்ணை யெடுப்பது போல இலக்கி யத்தினின் ரெடுபடு மிலக்கணம்.”

அகத்தியம் முத்தமிழிலக்கணமும் அடங்கியது. பன்னீராயிரம் சூத்திரங்களாடங்கியதென்றால் அதன் பெருமையை என்னென்று கூறுவது? அத்துணைப் பெரிய இலக்கண நூல் உலகங்தோன்றியது தொடங்கி இதுகாறும் யாதொரு பாலை யிலும் இருந்ததாக அறியக்கூடவில்லை. அந்த இலக்கண நூல் இயற்றப்படுவதற்கு முன்னர் இயல், இசை, ஞாடகம் என்னும் முத்தமிழ் இலக்கியங்களும் எவ்வளவு வளர்ச்சியை அடைந்திருக்கவேண்டும்? அங்கிலைமையை அடையத் தமிழ் அதற்குமுன் எவ்வளவு காலமாக நடைபெற்றிருக்கவேண்டும்? என்பன இங்கு ஆராயற்பாலன. முனிவர் தமிழ்ச் சங்கத்தை அமைத்த காலத்துச் சிறந்த தமிழ்ப் புலவர்கள் ஆயிரக்கணக்கில் அதன் அங்கத்தினர்களாயிருந்து அதற்குப் பெருமையையும் புகழையும் ஈட்டினரென்றால் அதுவும் தமிழின் பழைய பெருமைக்குத் தக்கதொரு சான்றாகும்.

அகத்திய முனிவர் தென்னாடு வந்த காலம் எது என்பதை ஆராய்வோம். வால்மீகி முனிவரியற்றிய ராமாயணத்தில் ஸ்ரீராமன் அரணிய வாசம் செய்யப் புகுமுன்னரே, அதாவது இராம இராவண யுத்தத்திற்கு முன்னரே, அகத்திய முனிவர் தென்னாட்டில் இருந்தனர் என்பது சொல் லப்பட்டுள்ளது. வால்மீகி ராமாயணத்தை ‘ஆதிகாவியம்’ என யாவரும் கூறுவர். அதாவது ராமாயணம் செய்யப்படுவதற்கு முன் சமஸ்கிருத பாலையில் சுலோகங்களே இருந்ததில்லை யென்பதாம். சுலோகமே இல்லாதிருந்த தென்பதை அல்காவியம் இல்லை யென்பது வெளிப்படை. அந்த ஆதி

காவியத்திலே தமிழிலக்கண மியற்றிய அகத்தியர் பொதி கையிலிருப்பதும் தமிழின் தொன்மைக்குச் சான்றாகும். கிட்கின்தா காண்டம் நாற்பத்தோராவது சர்க்கத்தில் சுங்கிரவன் சிதாபிராட்டியாரைத் தேடிவருமாறு வானர வீரர்களுக்கு உத்தரவு கொடுக்குமிடத்திற் பயின்று வருவன அச்சுலேர கங்கள். அவை,

“யதவொய்யுரூபூ வாங்பூரூ சொடாநு வாஸுராநு  
வைகொடாநு ॥ கடஷு ॥ சுமொசௌபஸ மணவுஃ வவுதொ  
யாதாகியிதஃ । விலி துஶிவாஃ ஸூரீநு விதுவாவித  
காநநஃ । வைநநு நவதொ செலோ தோநிடுதவெங்கு சூரீநிஃ ॥  
॥ கச ॥ ததவா சீவஹா நிவார் அவைநவலிறங் ஶிவாழு ।  
தது சூக்குய காவெரீ விலிதாவீபொரா மரெண் ॥ கரு ॥  
தவாவீநந நவங்கு நெலீநு தீருபவா சீஹளஜிவா । சூக்குயா  
திதுவங்காஸியவங்கு தீபவீததி ॥ கச ॥ ததவைநாலூ  
நாஜூதாகி பூவைந சீஹாதநா । தாசுவணிடுரூபூ சூரீ  
ஜாந்தா தரிசூய சீஹாநதி ॥ கன ॥

இவற்றுள் தமிழரசர்களாகிய சேர சேஞ் பாண்டியர் கலையும் தமிழிலக்கணம் வகுத்த அகத்திய மாமுலிவர் பொதிகையிலிருப்பதையும் கூறியிருப்பது கவனிக்கத்தக்கது அதற்கு எவ்வளவு காலத்திற்கு முன்னர் முலிவர் மலயத் துக்கு வந்தனர் என்பது அறியக்கூடவில்லை.

இனி, தமிழாசிரியர் பலர் மூன்று தமிழ்ச் சங்கங்கள் இருந்தன என்பர். முதற்சங்கம் 4440 யாண்டும், இடைச்சங்கம் 3700 யாண்டும் கடைச்சங்கம் 1850 யாண்டும் நடைபெற்றன என்பது அவர் கொள்கை. சங்கம் இறுதிபெற்றதைச் சரித்திர ஆராய்ச்சிக்காரர் இற்றைக்கு சுமார் 1700 யாண்டு களுக்கு முன் என்பர். சங்கங்களுக்கிடையிட்ட யாண்டு இத்துணை என்பது அறியக்கூடவில்லை. இவர் கொள்கைப்

படி தமிழ்ச்சங்கம் தொடங்கியது இற்றைக்கு 12000 யாண்டு களுக்கு முன்னர் என்பது தவறாகாது.

கி.மு. பல்லாயிரம் யாண்டுகளுக்கு முன்னரே அரேபி யரும் மேல்நாட்டிலுள்ள பிறஜாதியாரும் தமிழ் நாட்டா ரோடு வாணிகம் புரிந்து வந்தனரென்பது சரித்திர ஆராய்ச்சி யாற் போந்த உண்மை. அங்நாடுகளில் அரிசி, மயிற்றேஷக முதலிய பல பண்டங்களுக்கு இன்னும் தமிழ்ப் பெயரே வழங்கி வருகின்றன. பல்லாயிரம் யாண்டுகளுக்கு முன்னிருந்த எகிப்தையர் இறந்தவர் உடலைக் கெடாது பாடம் செய்து வைப்பது வழக்கம். அவ்வடல்களின்மீது அக்காலத்து அணிந்த உயர்ந்த ஆடைகள் இங்நாட்டில் தெய்யப்பட்டன. பிறங்காரர் இங்நாட்டிற்கு வந்தது போலத் தமிழர்களும் நாவாய்களிற் பிறங்காடுகளுக்குப் போகும் வழக்கம் உண்டு. சங்கச் செய்யுட்களிற் “பெருநீரோச்சனர்” என்று சொல்லி யிருப்பது தமிழர் பெருங்கடலைக் கடந்து செல்லும் வழக்குடையர் என்பதைக் காட்டும். மேற்சொல்லியவற்றால் ஆங்கிலம், பிரஞ்சு, ஜர்மன் முதலிப் பிறங்கட்டு மொழிகளையும் இந்திய நாட்டுப் பிறமொழிகளையும்விடத் தமிழ் தொன்மையிற் பின்னிட்டதன்றென்பது விளங்கும்.

சங்கந்தோன்றியபின்னர் முத்தமிழிலும் இயற்றப்பட்ட நாலும் செய்யுளும் எண்ணிறந்தன. அவற்றில் ஒருபகுதிக்கு இக்காலத்திற் பெயர் மட்டுமே உள். சங்கத்திற்குத் தொடர்ந்து முன்னே தோன்றியன சில உள். அவை சில பேரறி வாளர்களுடைய நன் முயற்சியால் யாவரும் அடையக்கூடியனவாக இருக்கின்றன. சங்க நூல்களின் பெருமையை இப்புத்தகத்தைப் படிப்போர் ஒரு சிறிதே அறியலாம். முற்றும் எனிதில் உணரும்படி செய்வதைச் சான்றேர் சிலர் மேற்கொள்ளவேண்டும்.

இதுவரையிற் சங்கத்திற்குத் தொடர்ந்து முற்றும் செய்தி கூறப்பட்டது. சங்கத்திற்குத் தொடர்ந்து பின்னரும் தமிழ் மொழியில் இயற்றப்பட்ட நூல்களுக்கும் செய்யுள்களுக்கும் அளவில்லை. அவற்றுள்ளும் பல இறந்தன.

எனிலும், இப்பொழுது எஞ்சியிருப்பனவற்றைக் கொண்டும் தமிழ் தொன்மையிலும் சொல்வளத்திலும், இலக்கணவரம் புடைமையிலும், செய்யுள் வகையிலும், நாகரிகத்திலும் பிற எம்மொழிக்கும் பின்னிடாத உயர்ந்த நிலைமையிலிருக்கிறது என்று கூறுவது பிகையாகாது. இதுபற்றிச் சில ஆங்கில கணவான்கள் கூறியிருப்பன வருமாறு:—

Rev. Dr. Winslow: “In the 6th or 7th century before Christ, at the head of a similar colony, we find the celebrated Agastya called the father of Tamil. He is said to have learned it from Skanda, the second son of Siva. We are not to suppose that he formed the Tamil alphabet. The words எழுத்து, (letter,) and சுவடி, Book, are original Tamil, and shew that such existed before there were any innovations from Sanskrit, which Agastya himself commenced. He formed the first Tamil grammar. It contained 12000 sutras. All is now lost except some fragments preserved by Tholkappiar in a grammar which bears his own name. Agastya wrote voluminously both in Tamil and Sanskrit.”

In another place he writes: “It is said that the language of the mountaineers of Raja mahal abounds in terms identified with Tamil and Telugu. What is more singular, the names by which the ivory, apes, peacocks. conveyed by Solomon's ships of Tarshish were known, are the same with those still used in Tamil; seeming to imply that the traders visited Ceylon or India: and obtained with these novelties their Tamil names Danta, Kapi, and Togai as found in the Hebrew Bible.”

“Tamil is not a vulgar dialect. Before the principal basis of English had a written character,

it was a highly polished language. Its name signifies *sweetness*, and though not so musical as Telugu in its poetic form especially, it is not without its claim to euphonic charms and linked sweetness."

[“Unlike several of the Vernaculars of India, it is not, as some have supposed, a daughter of Sanskrit. Its Alphabet differs not only in character but in sound, and is more limited. Its Grammar, though conformed to Sanskrit, as far as the genius of the language would allow, is still very different. It has no article, no relative pronoun, no dual number, no optative mood. It differs in its numerals, in many nouns, verbs and adverbs and in technical terms in grammar. In the declension of its nouns, the conjugation of its verbs and the arrangement of its sentences, it more resembles Latin.”]

Yet in another place he writes: “It is not perhaps extravagant to say that in its poetic form Tamil is more polished and exact than Greek and in both dialects, with its borrowed treasures more copious than Latin. In its fulness and power it more resembles English and German than any other living language.”]

Mr. Taylor: “It is one of the most copious, refined and polished languages spoken by man.”

Doctor Caldwell: “Tamil, the most cultivated *ab-intra*, of all the Dravidian idioms can dispense with Sanskrit altogether, if need be, and not only stand alone but flourish without its aid.”

Rev. Dr. G. U Pope : “ But, although the very ancient copious and refined Tamil language is inferior to none, it is regarded by most people as the (probably barbarous) vernacular of people living somewhere in a remote district of a Great Britain’s imperial possessions. Neither does our Indian Govt. nor do our universities fully recognise the value of Tamil literature; and so those who spend their lives in the study of the great South Indian classics must resemble men seeking for pearls under water.”

Mr. J. M Nallaswami Pillai about Dr. Pope : “He loved Tamil literature with all his heart and he rated it very highly and wanted to be inscribed in his tombstone as a student of Tamil. He spoke of the kural as unparalleled in literature of any country or nation.

இங்கு, இதன் சம்பந்தமான முற்கால நிலைமையையும், தற்கால நிலைமையையும் தொகுத்துக் கூறுவது பொருத்தமானது. அது, “முற்காலத்துத் தமிழ்நாடு தமிழரசர்களால் ஆளப்பட்டு வந்தது. அவ்வரசர்களும், நூற்றுக்கணக்கான வள்ளல்களும், பிற தமிழ் மக்களும் தமிழ்ப் புலவர்களைப் பேரன்போடும் ஆதரித்து வந்தார்கள் அதனால் தமிழ்மொழி அங்ஙனம் வளர்த்தற்கேதுவாயிற்று. இக்காலத்து ஆட்சியோ ஆங்கிலேயரது. அரசாங்க நடவடிக்கைகள் ஆங்கிலத்தில் நடைபெறுகின்றன. சட்டசபை, நியாய ஸ்தலங்கள் இவற்றிற் பேசப்படுவதும் ஆங்கிலமே. சட்டமெல்லாம் ஆங்கிலம். ஹிங்கு தர்ம சாஸ்திரங்கள் ஆங்கிலத்தில் மொழி பெயர்க்கப்பட்டுப் பிரமாணமாய்க் காட்டப்படுகின்றன. தமிழர் ஒரு வரை ஒருவர் சந்திக்கும் காலத்தில் ஆங்கிலத்திற் பேசவதும், ஒருவருக்கொருவர் ஆங்கிலத்தில் எழுதிக்கொள்வதும் சாதாரணமாயிருக்கிறது. ஆங்கிலம் கற்பிக்குங் கல்லூரி

கோ இங்காட்டில் பல உள்ளன. அங்கு சம்ஸ்கிருதம், வத்தீன், கிர்க் முதலிய இறந்துபட்ட மொழிகளுக்குக் காட்டும் சலுகையைத் தமிழ் நாட்டில் தமிழ் மொழிக்குக் காட்டாது அதனைத் தாழ்த்தி வருகின்றனர். ஆங்கிலம் கற்பிக்கும் கணக்காயருக்கு மாதம் 1000 ரூபாய்க்கு மேலும் சம்பள மாகக் கொடுக்கப்படுகிறது. தமிழ்க் கணக்காயருக்கோ அத் தொகையில் பத்திலொரு பங்குக்குக் குறைந்தும் சம்பள மாகக் கொடுக்கப்படுகிறது.

இதுவரையிற் கூறியவற்றால் தமிழ்மொழி தொன்று தொட்டு மிக மேலான நிலைமையில் இருந்து வந்திருக்கிறது என்பதும், தங்களது அரிய பெரிய சொத்தாகிய தமிழைத் தமிழராய்ப் பிறந்த ஒவ்வொருவரும் தமது முதற்கட்டமையாகப் போற்றிவர வேண்டும் என்பதும். பெற்ற அன்னையினும் அன்பிற்குரிய அருமைத் தாய்மொழியாம் தமிழைப் போற்றுதவன் தமிழன் ஆகான் என்பதும் நன்கு விளங்கும். சில நூற்றுண்டுகளுக்கு முன்னர்ப் பிறந்து இங்காட்டில் வந்துலவும் ஆங்கிலமாகிய பிறமொழியைப் புகழ்ந்து தமது தாய்மொழியினிடத்து அன்பு பாராட்டாதவர் பலர் இன்னும் நம் ஜாட்டில் இருக்கின்றனர் என்பதை விசனத்துடன் குறிப்பிடாமலிருக்க முடியவில்லை.” என்பது.

தமிழின் பண்ணை நிலைமையும், பிற்காலத்திய தோன்றல்—திரிதல்—கெடுதல்களும்:—தமிழ்ச் சங்கத்தைப்பற்றியும், அதுபேபாற்றப்பட்டு வந்ததைப்பற்றியும், ஒரு வாறு தொகுத்துரைக்கப்பட்டது. இனி, அக்காலத்துப் புலவர்களுடைய ஊர்களை ஆராயின் பரந்த தமிழ் நாட்டில் தமிழ் ஒங்கி வளராத இடமில்லை என்பது விளங்கும். இயல், இசை, நாடகம் என்னும் முத்தமிழிலும் இலக்கண இலக்கியங்கள் பல இயற்றப்பட்டன. இயற்றமிழ் என்பது யாவரும் அறிந்தது. இசைத் தமிழ் என்பது இயற்றமிழோடு பண்ணுங்கிறலும் கூடியதாம். நாடகத் தமிழ் என்பது இசைத் தமிழோடு அபிநயமும் ஆட்டமும் கூடியதாம். பேராசிரியர் மரபியலில் “இத்தகாட்சி” என்னும் சூத்திர உரையில் எழுதியிருப்பது

இதனை விளக்கும். அது “வழக்கியலும் வழக்கியலாற் செய் யப்பட்ட செய்யுளியலும்பற்றி எழுந்த இலக்கணம் இயற் றமிழெனப்படும். அச்செய்யுளின்றி அ மையாத இசையிலக்கணம் இசைத்தமிழெனப் பெயசெய்தி அவ்வீரத் றமிழ்ப் பின்னர் வைக்கப்பட்டதெனப்படும். இவ்விரண்டின் வழிசிகழ்த்துங் கூத்திலக்கணங் கூறிய நாடகத் தமிழ் அவற் றுப் பின்னர்த்தாமென முறைமை கூறுதலும்” என்பது. இக்காலத்துத் தமிழிசையும் தமிழ்க்கூத்தும் அரிதாயின. பிறஞாட்டிசையும் பிறஞாட்டுக் கூத்து மே பெரும்பாலும் வழங்குகின்றன. தழிமிசை தமிழ்க்கூத்து என்றவற்றின் இலக்கணமாக முற்காலத்திருந்தவற்றுட் சிலவற்றின் பெயரை ஈண்டுக் குறிக்கின்றேன். [அவை பெருஞாரை, பெருங்குருகு, பஞ்சபாரதீயம், பூதபுராணம், களரியா வீரை, முறுவல், ஜயங்தம், குணநூல், செயிற்றியம், மதிவாணர் நாடகத் தமிழ் நூல், சக்சபுட வெண்பா, தாளசமுத்திரம், சுத்தானந்தப் பிரகாசம், பதினாறு படலம், கூத்தநூல், தாள வகையோத்து, நாடகவியல், சொல்லகத்தியம், ஆசிரியமாலை, இசைநுனுக்கம் முதலிய இவற்றுள் மிகச் சிலவே இப் பொழுது உள்ளன. ஏனைய இருந்தன என்பது அவ்வவற் றிற் சிற்சில சூத்திரங்களை உரையாசரியர்கள் மேற்கோளாக வரைவதனாலும், பெயர் கேட்கப்படுகின்றமையானும் அறி யக்கிடக்கின்றது. பாலை, குறிஞ்சி, மருதம், செவ்வழி என் னும் பண்களையாவது; அந்தாளி, மருள், குச்சரி, குறண்டி, சாதாரி முதலிய திறன்களையாவது இன்னவென்று அறிந்து பாடுவோர் இக்காலத்து எத்துணையர் உளர்? பண் என்பது பண், பண்ணியம் என இரண்டாகவும், திறன் என்பது திறன் திறத்திறன் என இரண்டாகவும் பகுக்கப்பட்டிருந்தன. அவையெல்லாம் இப்பொழுது ராகம் என்னும் பெயரைப் பெற்றுள்ளன. செம்பாலைப்பண் என்று முன்னோச் கூறியது இக்காலத்துச் சங்கராபரண ராகம் என்னும் பெயரோடு வழங்குகின்றது. சாதாரி என்று அக்காலத்தில் சொல்லப்பட்டது இக்காலத்து நீலாம்பரி என்று வழங்குகின்

தநு. இவ்வாறு பழைய பண்ணும் திறனும் தம் பெயரை இழந்து விட்டன. ஏழிசையின் பெயர்களாகிய குரல், துத் தம், கைக்கிளை, உழை, இளி, விளரி, தாரம் என்றிருந்தன மாறி சட்ஜம் முதல் நிலாதம் வரையிலுள்ள சமஸ்கிருதப் பெயர்களைப் பெற்று ச, ரி, க, ம, ப, த, ஞி, என்று வழங்குகின்றன. நிற்க சாக்கைக்கூத்து, ஆரியக்கூத்து என்றால் அறிவார் எத்துணைப்பேர் உளர்? ஆங்கிலத்திராமா முதலியன வந்து நாடெங்கும் பரவிவிட்டன. சதிர் என்று நடைபெற்ற நும் தொலைந்துகொண்டு வருகிறது. இசை, நாடகம், இவற்றின் இலக்கணங்களைக் கூறும் தயிழ் நூல்களைக் கற்பாரைக்காண்கிலோம், சில சமஸ்கிருத நூல்கள் கற்கப்பட்டு வருகின்றன. இசை, நாடகம் என்றவற்றின் கதி தயிழ் நாட்டில் இவ்வாறுள்ளது!

இனி, இயற்றமிழை யாராய்வாம். அகத்தியம் இயற்றப்பெறுதற்கு முன்னர்த் தமிழில் இலக்கண நூல்கள் இருந்தன என்று சிலரும், இல்லையென்று சிலரும் சொல்லுகின்றனர். இருந்தன என்று கொள்ளினும் அகத்தியம் வெளி வந்த பின்னர் அவை ஒளித்தன என்பது ஒரு சிறிதும் தவறு காது. முனிவர் அகத்தியத்தை இயற்றிய பின்னர்த் தயிழ் மொழி முற்றிலும் இலக்கண வரம்புடையதென்னும் பெருமையைப் பெற்றது. திரண தூமாக்கிளி என்னும் இயற்றபெயரினையுடைய தொல்காப்பியன், அதங்கோட்டாசான், தூராவிங்கன், செம்பூட்சேய், வையாபிகன், வாய்ப்பியன், பனம்பாரன், கழாரம்பன், அவிநயன், காக்கைபாடிர்யன், நற்றத்தன், வாமனன் எனப் பன்னிரு மாணுக்கர் அவரிடம் தயிழ் கற்றனர் என்பர். இவர்கள் ஒவ்வொருவரும், சிலர் முத்தயிழுக்கும், சிலர் ஒன்று அல்லது இரண்டு தமிழுக்கும் தளித்தளியே இலக்கண மியற்றியதன்றி அணைவரும் சேர்ந்து பன்னிரு படலம் என்றேர் இலக்கண நூலும் இயற்றினர். தொல்காப்பியம் தவிர மற்றவை இறந்துபட்டன. அவை இருந்தன என்றுகாட்ட உரையாசிரியர்கள் மேற்கோளாகக் காட்டிய சிற்சில சூத்திரங்கள் இருக்கின்றன. பன்னிரு படலம் முழுவதும் புறப்பொருள் வெண்பாமாலே இயற்றிய

ஐயனூரிதனார் காலம் வரை இருந்ததென்பது அநூற் சிறப் புப்பாயிரத்தால்றியக்கிடக்கின்றது. அது,

“மன்னிய சிறப்பின் வானோர் வேண்டத் தென்மலை யீருந்த சீர்சால் முனிவரன் தன்பாற் றண்டமிழ் தாவின் றுணர்ந்த துன்னருஞ் சீர்த்தித் தொல்ளாப் பியன்முதல் பன்னிரு புலவரும் பாங்குறப் பகர்ந்த பன்னிரு படலம் பழிப்பின் றுணர்ந்தோன்.”

என்பது.

முரிவர் பல மாணவர்களுக்குத் தமிழைக் கற்பித்தும், தமிழ்ச் சங்கம் அமைத்தும், அகததியம் இயற்றியும், வேறு பலவாற்றானும் தமிழ் தழைத்தோங்கிப் பரவம்படி செய்தனர் என்பதைக் காஞ்சிப்புராணமுடையார் “ஆசிலாத் தமிழ் பரப்பி அருந்தமிழ்க் குரவ பூண்ட தேசினேன்” என முலிவரைச் சிறப்பிக்குமிடத்துச் சுருங்கக் கூறினர். ஆயிரக்கணக்கில் இருந்த சங்கப் புலவர்கள் நூல்களும் செய்யுட்களுமாக எண்ணிறந்தன இயற்றினர். சங்கத்தின் கடைக்காலத்தில் இயற்றப்பட்ட செய்யுட்களில் பத்துப்பாட்டு, எட்டுத் தொகை, பதினெண் கீழ்க்கணக்கு, மணிமேகலை, சிலப்பதி காரம், ஒழிய மற்றவை கிடைக்கப் பெற்றிலேம். சங்கத்திறுதிக் காலத்திற்குப் பின்னரும் பல நூல்களும் செய்யுட்களும் இயற்றப்பட்டுள்ளன என்பதும் பிறவும் முன்னர்க்கூறப்பட்டன. இறந்துபட்டன போக உள்ளனவற்றிலும் பல வெளியிடாது அடக்கப்பட்டுள்ளன. முன்னோர் செய்த நூல்களைப் பலரும் அறியப் பரவச்செய்வதனால் வீளையும் நன்மையின் அளவை நமது நாட்டவர் ஒரு சிறிதும் அறிந்தாரில்லை.

தமிழில் இக்காலத்துள்ள இலக்கண் நூல்களில் பண்டை ஆசிரியரால் இயற்றப் பெற்றதும், புலவர்களால் மேன்மை யுடைத்தெனப் பாராட்டப் படுவதும் தொல்காப்பியமே. அதில் இபற்றமிழ் இலக்கணம் மட்டுமே அடங்கியுள்ளது.

சிறந்த தமிழ்ப் புலவர்களில் இதைக் கற்றறியாதார் இல்லை. சில தமிழ்ப் புலவர் இக்காலத்துள்ள தொல்காப்பிய மொழிந்த பிற இலக்கண நூல்களைப் பிரமாணமுடையன அல்ல எனக் கூறுவர். தொல்காப்பியர் இயற்றமிழிலக்கணத்தை எழுத்து, சொல், பொருள் என மூன்றிதிகாரங்களாகப் பிரித்தனர். எழுத்தாற் பெறப்படுவது சொல்; சொல்லாற் பெறப்படுவது பொருள், எழுத்து, சொல், பொருள் என்னும் மூன்றில் அடங்காத ஒன்று உலகத்திலில்லை. உருவப் பொருள், அருவப்பொருள், அருவருவப் பொருள் எல்லாம் சொற்பொருள் என்பதில் அடங்கும். சொற்பொருள் என்பதை வடமொழியில் பதார்த்தம் (பத + அர்த்தம்) என்பர். பதார்த்தம் என்னும் சொல்லில் அடங்காத பொருளும்னடோ? எழுத்து, சொல், பொருள் எனப் பகுத்து இலக்கணம் சொன்ன பிறகு, அதில் அடங்காததும், வேறு சொல்லக்கூடியதுமாகிய ஒர் இலக்கணம் இருக்கிறது என்று சொல்வது எவ்வகையினும் பொருந்தாததேயாம். இசையிலக்கணம், கூத்திலக்கணம் என்றவையும் ஒருவகையில் இவற்றுள் அடங்கும். தொல்காப்பியர் தமது நாளை எழுத்து, சொல், பொருள் என மூன்றிதிகாரங்களாகப் பிரித்ததன் கருத்து ஒருவாறு இதனால் விளங்கும். பிறகாலத்தார்யாதுபற்றியோ இலக்கணத்தை ஐந்து பகுப்பாக்கி ஐந்திலக்கணமுடையது தமிழ் என்றனர்.

இனி, இவர் கூறும் ஐந்தில் ஒன்றுகிய அணியிலக்கணம் தொல்காப்பியனார்க்கு உடன்பாடன்றென்பது சில உரையாசிரியர்களின் கொள்கை. அணியிலக்கணம் உண்டென்பர், பொருள்திகாரத்துள்ள உவமவீயலை மேற்கோளாகக் காட்டுகின்றனர். உவமவீயல் பொருளைப் புலப்படுத்துதற்கு எழுந்ததேயன்றி அணியை உணர்த்துதற்கு எழுந்ததன்று என்பது பேராசிரியரது கருத்து. அது, “ஷரனிறுத்தமைத்த” என்ற உவமியற் குத்திர உரையில் “இனி இவ்வோத்தினிற் கூறுகின்ற உவமங்களுட் சிலவற்றைச் சொல்லதிகாரத்தினுள்ளுஞ் செய்யுளியலுள்ளுஞ் சொல்லுகின்றன. சில பொருள்களையும் வாங்கிக்கொண்டு மற்றவை செய்யுட்கண்ணே அணி

யாமென இக்காலத்தாசிரியர் நூல் செய்தாருமூளர். அவை ஒருதலையாகச் செய்யுக்கு அணியென்று இலக்கணப் கூறப் படா. என்னை? வல்லார் செய்யின் அணியாகியும் அல்லார் செய்யின் அணியன்றுகியும் வரும், தாங்காட்டிய இலக்கணத் திற் சிதையாவழியுமென்பது என்னை? ‘நாயகர்க்கு நாய்கள் போன்றிப்பிற் பிறழாது—கூடும்கு குழா அமுடன் கொட்கு— மாய்படை—பன்றியனையர் பகைவேந்த ராங்கவர்—சென் ரேவன் செய்வர் செரு’ என்ற வழி; நாய் போலும் கட்புடையர் படையாளரென்பது வீணையுவமம்; பன்றியனையர் பகைவேந்தரென்பது நாய்க்குப் பகையாகிய பன்றிபோல வென்பது வேற்றுவேந்தர் பகைவராதலால் அவ்வவைமை விலக்கரிது. அன்றுமாயிலும் அஃதனி யெனப்படாது; உவமைதான் உயர்ந்த தின்மையின்’.....“அல்ல தூ உம் பொருளத்துட்பொருட்பகுதிகளெல்லாஞ் செய்யுட்கு அணியாகலான் அவையெல்லாங் தொகுத்து அணியெனக் கூருது வேறு சிலவற்றை வரைந்து அணியெனக் கூறுதல் பயமில்லை கூற்றுமென்பது” என்றும், வேறேரிடத்தில் “இனி அவற்றைப் பொருளுறுப்பென்பதல்லது. அனி யென்பவாயிற் சாத்தனையுஞ் சாத்தனையிப்பட்ட முடியுஞ் தொடையும் முதலாயவற்றைப் போல அவ்வளவினிங் செய்யுளின் வேறுகல் வேண்டும் என்பது.” என்றும், “சிதைவெனப்படுபவை” என்ற மற்பியற் சூத்திர உரையில் ‘செய்யுட்குரிய பொருட்படையெல்லாவற்றுள் ஞம் நல்லனவங் தீயெனவும் இவையென்று சொல்லப் புகுஞ் தான் அவற்றுட் சில சொல்லியோழிதலும், வழக்கொடு மெய்ப்பொருளும் ஆராய்வலென்று புகுஞ்தான் அவற்றுள் வழக்கிற்கு வேண்டுவகூறி மெய்ப்பொருளாராய்ச்சி முழுவ தாஞ்சு செல்லாது நெகிழ்ந்து போதலும், எடுத்துக்கொண்ட நூலுட்காட்டும் இலக்கியங்களைச் சூத்திரத்தான் அடிவரை செய்வனென்று புகுஞ்து சில மறுத்துச் செய்து சிலவற்றிற் குச் செய்யாது போதல்போல்வனவங் குன்றக் கூறலாம்” என்றும் கூறியவாற்றால் அறியலாகும். இவற்றை உற்று நோக்கு மீ அணியிலக்கணம் என்பதற்குப் பேராசிரியர் இரண்டு குறை கூறுவதை அறியலாம். ஒன்று அணி என்

நும் பெயருக்குள் குறை, அலங்காரம் எனினும் அக்குறை உள்ளடேயாம். சாத்தனும் சாத்தனால் அணியப்படும் ஆடை ஆபரண முதலியனவும், களபகல்தூரி முதலியனவும் வெவ் வேரும். ஆடையாபரண முதலிய அணியப்படும் பொருள் களே அணி அல்லது அலங்காரமென்று சொல்லப்படுவதை. சாத்தனது அல்லது சாத்தனதோ ருறுப்பினது இயற்கை அழகை அணி அல்லது அலங்காரம் எனக் கூறுவாரில்லை. சொல்லணி, பொருளாணி என்ற இரண்டுமோ பாடலுட் பயின்றவை. பாடல் என்றாலது அன்று தொட்டே அவை அதனின்றும் வேவு பிரிக்கப்படாதுள்ளன. ஆதலால் அணி என்னும் பெயர் பொருந்தாது. மற்றொன்று பாடலுட் பயின்ற பொருள்களை யெல்லாம் ஒருங்கு திரட்டிக் கூறுது சிலவற்றைக் கூறுவதாம். மேலும், செய்யுளில் உறுப்பு அமைவது அதை இயற்றும் புலவரது புத்தி விசாலத்தைப் பொறுத்ததாம். சிலர் புத்தியினும் வேறுசிலர் புத்தி மேலும் மேலும் விசாலித்துச் செல்லும். அவ்வாறு உண்டாகும் அகற்சிக்கு ஓர் எல்லை கற்பிக்க இயலாது ஆதலால் இத்தனை வகைதான் அணி உண்டு என்று வரையறுப்பது பொருத்த முடையதன்று. சிலவற்றை மட்டும் தொகுத்து அவற்றிற்கு இலக்கணம் கூறுதல் குன்றக்கூறல் என்னும் குற்றமுடைத் தாம். இதற்குச் சான்றாக வடமொழியில் அலங்கார நூல் இயற்றிய தண்டியாசிரியர் முப்பத்தைந்து அலங்காரங்களுக்கு இலக்கணங்கூறினர். அவர்க்குப் பிற்காலத்தில் வங்க தேசத்தில் தோன்றிய ஜயதேவர் அலங்காரங்களை நூரூக அமைத்துச் சந்திராலோகம் எனப் பெயரிய ஓர் இலக்கண நூலைக் கூறினர். அதன் வியாக்கியானம் போலக் குவலயா னங்கும் என்னும் நூலை இயற்றிய அப்பைய தீக்விதர் சந்திரா லோகத்திலுள்ளவற்றேடு இருபத்து நான்கு அலங்காரங்களைக் கூட்டி நூற்றிருபத்து நான்கு அலங்காரங்களுக்கு இலக்கணமெழுதினர். இதுவுமன்றி அலங்கார நூல் இயற்று வோரில் ஒருவர் ஓர் அலங்காரத்துக்கு ஒரு பெயர் கொடுத்து ஒருவகையோடு சேர்ந்தால் மற்றொருவர் அதற்கே வேறு பெயர் கொடுத்து வேறொரு வகையோடு சேர்ப்பர்.

தமிழில் வீரசோழியமுடையாரும், தமிழ்த்தண்டி என் பாரும் வடமொழித்தண்டி இயற்றிய காவியாதர்சம் என் னும் நூலே ஆதாரமாகக்கொண்டு அணியிலக்கணம் இயற்றினார். மற்றொருவராற் குவலயானந்தம் தமிழில் மொழி பெயர்க்கப்பட்டது. இலக்கண விளக்கத்திலுள்ள அணியிலக்கணம் ஒருவாறு தண்டியாசிரியரைத் தழுவியது. வடமொழிச் சங்கிரா லோகத்தைச் சேது சமஸ்தான வீத்வான் ஸ்ரீமான் முத்துஸாமி ஐயங்கார் தமிழில் மொழி பெயர்த்தனார். அணியிலக்கணம் என்று தமிழில் ஒன்று உள்ளது. அதை இயற்றியவருடைய பெயர், காலம் முதலியன விளங்கவீல்லை. தொன்னால், முத்துவீரியம் என்ற இவற்றிலும் அணியிலக்கணம் உள்ளது. படிப்பாரைக் காணேம். மாறன் அலங்காரம் என்ற சிறந்த தமிழ் நூல் ஒன்று உள்ளது. அது நம்மாழ்வார் மீது பாடப்பட்டது. அதில் அறுபத்துஞானங்கு அணிகள் சொல்லப்பட்டுள்ளன. நூல்தோறும் அணியின் தோகை, பெயர் முதலியன எல்லாம் வேவு படுவது பேராசிரியர் கூற்றை வலியுறுத்தும்.

சிலர் தொல்காப்பியர், அப்பைய தீக்கிதர் முதலியோர் ‘உவமை ஒன்றே அணியாவது; அலையென்று கூறப்பட்ட மற்றவையெல்லாம் அதனினின்றும் வீரி ந் த வை’ என்ற கொள்கையினையுடையவர் எனக் கூறி அதற்குச் சான்றூக அப்பைய தீக்கிதர் வடமொழியிலியற்றிய சித்திரமீமாம்சை என்னும் நூலிலுள்ள ஒரு சோலாகத்தை தமிழ்ப்பாவாக்கிக் காட்டுவர். அது “உவமை யென்னும் ஒரு பெருங்கூத்து— பலவகைக்கோலம் பாங்குறுப் புனைந்து காப்பிய வரங்கிற கவீனுறத் தோன் றி—யாப்பறிபுலவர திதயம்—நீப்பறு மகிழ்ச்சி பூப்பநடிக்கும்மே.” என்பது அப்பைய தீக்கிதர் உவமை என்னும் அலங்காரம் இன்னின்ன அலங்காரங்களாய் வீரியும் எனக்கூறி மற்றை அலங்காரங்களையுஞ் சொல்லிக் கிரந்தத்தைப் பூர்த்திபண்ணு முன்னர் யாது காரணத் தாலோ கிரந்தம் முடிவடையாமல் சின்றுவிட்டதென்பதைச் சித்திரமீமாம்சையை உண்றுயக் கவனிப்பதாலும், குவலயானந்தத்தில் அவர் சொல்லியிருப்பவற்றூலும் அறியலாம்.

தொல்காப்பியர் உவமையை அணியாகக் கொள்ளவில்லை என்பது கீழ்வருவனவற்றாலும் அறியலாகும். அவை, பேராசிரியர் “வீணைபயன் மெய்யுரு” என்ற உவமவீயல் முதற் குத்திர உரையில் “மற்றிதுமேல் ஒவ்வோத்துநேடு இயை புடைத்தோவெனின், மேற்பொருள் புலப்பாடுகூறிய மெய்ப் பாட்டிலியலோடு இயைபுடைத்து; என்னை? உவமத்தானும் பொருள் புலப்பாடே கூறுகின்றானுகவின், எங்ஙனமோ வெனின் ஆபோலும், ஆமா என்றக்கால் ஆமாகண்டறியாதான் காட்டுட் சென்றவழி அதனைக் கண்டால் ஆபோலும் என்னும் உவமையேபற்றி ஆமா இதுவென்று அறியுமாக லானென்பது” என்றும் “பெருமையுஞ் சிறுமையு மெய்ப்பாடெட்டன்” அவ்வீயற் பிற்கொரு குத்திரவுரையில் “உவமையும் மெய்ப்பாடும் பொருள்களை அறிவிப்பனவாகி அவை வேறு வேறு பொருள் அறிவித்தலின் ஒத்து வேறுடையன வாயினுஞ் சிறுபான்மை மயங்கியும் வருமென்றதற்கு இது கூறுவேண்டியதென்பது” என்றும், அவ்வீயல் “உவமைப் பொருளை உணருங்காலே” என்ற குத்திரவுரையில் “மேல் உவமப் பொருளானே உற்றுதுணரச்செயல் வேண்டுமென்றுன்” என்றும் கூறுவன. இவற்றால் தொல்காப்பிய உவம வீயல் அணியிலக்கணம் கணம் கூறப்புகுந்ததல்லவென்பதும், பொருள் புலப்பாடுபற்றியே எழுங்கதென்பதும் இனி து, விளங்கும். தார்க்கிகர் பொருள் நீச்சயம் செய்வதற்கு உவமையே ஒரு பிரமாணமெனக் கொண்டதுபோலத் தொல்காப்பியர் பொருளை விளக்குவதற்கு உவமையை ஒரு கருவியாகக்கொண்டனர் போலும்!

+ சொல்லணி, பொருளாணி என இருபகுதியாகும் அணியிலக்கணம். சொல்லணிக்கு மிறைக்கவி, சித்திரகவி என்ற வேறு பெயர்களும் உண்டு. கோருத்திரி, மாலீமாற்று, நாகபந்தம் முதலிய பலவும் இதில் அடங்கும். சொல்லணியினது தொகையும், பெயரும் ஆசிரியரைப்பற்றி வேறுபடும். அவருள் சொல்லணியின் தொகை இருபது என்பர் சிலர்; முப்பத்து அன்கென்பர் சிலர். யாப்பெருங்கலமுடையார் மிறைக்கவி யைய யாப்பிலக்கணத்தின் பகுதியாக்கினர். தமிழ்த்

தண்டியாசிரியர் செய்யுள் வகைகளை அணியிலக்கணத்தின் பகுதியாக்கினார். நச்சினார்க்கிளியர் “ஓ ற் ரூடு புணர்ந்து” என்ற செய்யுளியற் குத்திரவுரையில் “இனியாப்பர்க்கல் முதலியவற்றிற் கூறிய சித்திரக் கவியினையும் ஈண்டுசேரக் கூறுக வெளின் யந்திரமு மந்திரமுமாய்த் தெய்வத்திற்கே யுரியவாகக் கூறும் மிறைக்கவை இம்முப்பத்துஊன் குறுப்பும் போல வகைாங்கிற்குரிய சான்றேர் செய்யுட்குறுப்பாய் வாரா வென்றும் அத்திணைக்குரிய மரபு வழுவிற்றென்றுங் கருதித் தொல்காப்பியனார் கூருமை மயானும், அவற்றதிலக்கணங்கூறிய ஆசிரியரும் அவற்றிற்கு இலக்கியஞ்சு சான்றேர் செய்யுட்களுட் காணுமையின் ‘வடவெழுத்தொர்’ இயஎழுத்தோடு புணர்ந்த சொல்லானன்றி வடவெழுத்தாற் பெரும்பான்மை வரச் செய்யுள் தாமே செய்து இலக்கியமாகக் காட்டினாத லானும் யாமும் இம்மிறைக்கவை யிலக்கணம் ஈண்டுக் கூருமாயினும்.” எனச் சித்திர கவியைப்பற்றிக் கூறினார். திவாகரம், பிங்கலம், குடாமணி, நிகண்டு ஆகியவற்றுள் அவரிகளின் பெயரும், தொகையும் மாறுபடுவதைக் காணலாம். ஊர், பெயர், காலம் முதலிய ஒன்றும் தெரியாத அணியிலக்கணம் ஒன்று தவிர வீர சோழியத்திற்கு முன்னர் அவரியிலக்கண நூல் தமிழில் இருந்ததாகத் தெரியவில்லை. தமிழிலுள்ள மற்றைய இலக்கண நூல்களெல்லாம் அதற்குப் பின்னர்த் தோன்றியவையே.

தொல்காப்பியர் கி. மு. முன்றும் நூற்றுண்டுக்குமுன் இருந்தவர் என்று கொள்ளத் தகுந்த காரணங்கள் உள். அதை மறுத்துக் கூறுவோரும் சிலருளர். பாணிலீ முனிவர் வடமொழியில் இயற்றிய வியாகரண குத்திரத்துக்குப் பாவியம் எழுதிய பதஞ்சலி முனிவர் கி. மு. இரண்டாம் நூற்றுண்டில் இருந்தனர் என்பது சரித்திரம் வல்லார்க்கூற்று. தொல்காப்பிய முனிவர் பதஞ்சலி முனிவருக்கு வெகுகாலம் முன்பிருந்தவர். முதலில் அலங்கார சாஸ்திரம் வடமொழி யில் வாமனராற் செய்யப்பட்டது. அவர் பதஞ்சலி முனிவருக்குக் காலத்தாற் பிற்பட்டவர் என்பது பிரசித்தம். ஆத

லால் தொல்காப்பியம் இயற்றப்பட்ட காலத்து வடமொழி தென்மொழி என்ற இரு மொழியிலும் அலங்கார நூல் இருந்ததில்லை என்பது தவறாகாது. வாமனருக்குப் பின்னர் வடமொழியில் அலங்கார சாஸ்திரம் செய்தவர் மம்மட பட்டர். தண்டி காவியாதர்சமையற்றியது அதற்கும் பிற காலத்தே. இம்முறையை மாற்றிக் கூறுவோறுமளர். அவரும் இம்மூவரும் பதஞ்சலிக்குப் பின்தியவர் என்பதை மறுப்பதில்லை. இவற்றைக் கூர்ந்து நோக்குவார்க்குத் தொல்காப்பியர் உவமவியலை எந்த நோக்கத்துடன் இயற்றியருளி னர் என்பது இரிது விளங்கும்.

**செய்யுளூறுப்பு:**—இனி யாப்பிலக்கணம் எனப்படுவதை ஆராய்வாம். தொல்காப்பியரியற்றிய செய்யுளியலுக்குப் பிரதியாய் இக்காலத்துப் பெரும்பாலும்கற்கப்படுவது அபித சாகரர் இயற்றிய யாப்பருங்கலக்காரிகையே. தொல்காப்பியர் வனப்பினையும், இருபத்தாறு உறுப்புக்களையும் செய்யுளியல் முதற் சூத்திரத்திற் கூறுகின்றனர். “யாப்பியல் வகையின்—ஆறு தலையிட்ட அந்நூலைந்தும்” என்ற சூத்திரத்திற் சொல்லியிருப்பது அதைக் காட்டும். யாப்பருங்கலக்காரிகையுடையர் வனப்பொடு செய்யுளுக்குப் பதினேருறுப்புக் கொண்டனர்.

“எழுத்துப் பதின்மூன்றிரண்டசை சீர்முப்ப தேழ்த்தளையெங்திமுக்கி வடிதொடை நாற்பதின் மூன்றைந்து பாவினாழுன் ஒருமுக்கிய வண்ணங்கள் நூரென்ப தொன்பொருள் நேளிரும் வழுக்கில் விகாரம் வனப்பெட்டி யாப்புள் வகுத்தனவே.”  
(யாப்பருங்கலக்காரிகை)

இவற்றில் தொல்காப்பியர் உறுப்பு எனக்கொண்டவை ஏழு. தலை, பாவினம், பொருள்கோள், விகாரம் என்பன அவர் செய்யுளூறுப்பெனக் கொள்ளாதவை. “மாத்திரையெழுத்திய லசைவகையெனை” என்னும் செய்யுளியல் முதற் சூத்திரவுரையில் பேராசிரியர் தலையைப்பற்றிச் சொல்லுவதாவது— “மற்றுயாத்த சிரேயடியாப்பென்றதென்னை? தலை யென்பதோர் உறுப்புப் பிறர் வேண்டுபவாலெனின்,

இவருஞ் சீரது தொழிலே தலையென வேண்டுப, தலைத்த விற் ரஹோயாதலானும் வேறு பொருளெனவேண்டாரென். பது; என்றார்க்கு அசையின்றி சீருமில்லை; சீரின் றி அடிய மில்லையாம் பிறவெனின், அற்றன்று உறுப்பும் உறுப்புடைச் செய்யுளும்போல் அவை கொள்ளப்படும்; தலை யெனவே ரேண்றின்மையான்...” என்பது. நச்சினார்க்கிரையர் சொல் வது, - ‘இவ்வாசிரியர் தலையை உறுப்பாகக் கொள்ளாதது என்னையெனின்:—தலையாவது சீரினது தொழிலாய்ப் பாக்களின் ஒ சையத் தட்டு இருசீரினைந்ததாகும்; அவ்வாரினைந்த இருசீரினையும் ஆசிரியரெல்லாம் இருசீர்க்குரளடி யென அடியாகவே வகுத்துக்கொண்டாராதலின் தலையென வேறொருநுறுப்பின்றும்.\*\*\*\*’ என்பது. இனத்தைப்பற்றித் தலையே எழுதுவதால் ஈண்டு ஒன் று ம் விவரிக்கவில்லை. தொல்காப்பியர் பொருளையும், பொருள்கோளையும் வெவ்வேறுக்கொண்டு பொருள்கோளைச் சொல்லதிகாரத்தின் பாற்படுத்தினர். “நிரவிரை சுண்ணாம் அடிமறிமொழி மாற்று—அவை நான்கென்ப மொழிபுணரியல்பே.” என் னும் எச்சவீயல் எட்டாஞ் சூத்திரம் இதை விளக்கும், விகாரத்தை எழுத்ததிகாரத்தின் பாற்படுத்தினர். விகாரத்தைச் செய்யுளுறுப்பென்றல் பொருந்தா தென்பது அவர் கொள்கை போலும்! யாப்பருங்கலக்காரிகையுடையார் விகாரத் தோடு வகையுளி, வாழ்த்து, வசை, குறிப்பிசை முதலியவற் றையுங் கூட்டிக் கூறினர். வகையுளி என்பது சீரலகிடுவதில் ஒரு பேதம். அது சீரின்பாலடங்கும். வாழ்த்து; வசை, குறிப்பிசையென்பன தொல்காப்பியர் செய்யுளுறுப்பெனக் கொண்ட. பொருளில் அடங்கும். வனப்பு என்று காரிகை யுடையார் கூறுவது பாவின்பால் அடங்குமென்னலாம். இவைகளைத் தொல்காப்பியர் செய்யுளியலிற் சொல்லுகின்றனர். ஆயினும் உறுப்பெனக்கொள்ளவில்லை. காரிகையுடையார் தொல்காப்பியரோடொப்ப உறுப்பெனக் கொண்டவை களிலும் வேறுபாடு காணப்படும் உதாரணவாய்பாட்டால் நேர், சிரை, நேர்பு, நிரைபு என நான்க்கசை கொண்டனர். பிற காலத்தார் பலர் நேர், சிரை யென்னும் இரண்டசையே கொண்டனர்.

இலை, செய்யுள்ளறப்பெனப்படும் பாவினத்தை ஆராய் வாம். செய்யுள் என்பது பாச்செய்யுள், உரைச்செய்யுள், நூற்செய்யுள் என மூவகைப்படும். தொல்காப்பீயர் பாச் செய்யுள்என்றது அகவற்பா, வஞ்சிப்பா, வெண்பா, கலிப்பா என்பனவாம்; தாழிசை, துறை, விருத்தம் என்னும் இனம் அதில் அடங்காது எனக்கொண்டனர். பேராசிரியர் “அவ் வியலல்லது பாட்டாங் குக்கிளவார்.” (செய்-86) என்னுஞ் சூத்திரவரையில் “அல்லதூஉம் மாணுக்கன் இதன் முத நூல் செய்த ஆசிரியன் பண்ணுங்கிறனும் பகுத்தாணக்கள்டு இவற்றையும் பாவும் இனமுமாகப் பகுத்தான்கொல் என்று ஐயுருமை வீலக்கி இயல் நூலுள் அவ்வாறு கூறிற்றிலன் எனச் சொல்லினான்.” என்றும் “அடியின் சிறப்பே பாட டெனப் படுமே” (செய்-51) என்னுஞ் சூத்திரவரையில் தலை யிட கடைச்சங்கத்தாரும், பிறசான்றேரும் நாற்சீரடியான் வரும் ஆசிரியமும் வெண்பாவும் கலியுமே பெரும்பாள்ளமை யுஞ் செய்தார், வஞ்சிப்பா சிறுவரவிற்றெனக் கொள்க.” என்றும் எழுதியிருப்பது ‘அகத்தியர் தொல்காப்பீயர் இரு வர்க்கும் இனம் உடன்பாடன்று’ என்று கொள்வது அவரது கொள்கை என்பதைக் காட்டும். நச்சினார்க்கிளியர் “இழு மென் மொழியான் விழுமியது நுவலினும்” (செய்-238) என்னும் சூத்திரவரையில் “சிந்தாமணி முதலிய பாவிற்கின மாகிய துறையும் விருத்தமும்பற்றிச் செய்தனவென்பார்க்கு அப்புலவர் செய்யுட் செய்கின்ற காலத்திற்கு நூல் தொல் காப்பீயமாயவாறும், அவர் இனம் கொள்ளாதவாறும், அவ் வீனங்கள் தாம் இலக்கணக் குறைபாடுடையவாறும், கொச் சகம்போற் சிறப்பீன்மையும் முன்னர் வீளங்கக் கூறியவற்றைக்கொண்டும் பின்பு செய்த நூல்கள் முன்பு செய்த செய்யுடகு விதியாகாதவாறுங்கொண்டு மறுக்க பின்னேர் தாம் செய்த நூல்கட்கு அவை உதாரணமாகக் காட்டவின் அச் செய்யுள் அந்நூல்கட்கு முன்னுயவாறும் உணர்க. இனித் தொல்காப்பீயனாரை யொழிந்த ஆசிரியர் பதினெட்டுவருட் சிலர் இனமும் கொண்டார். அதுபற்றி யாப்பருங்கலம் முதலியவற்றினும் இனம் கொண்டார் என்பார்க்கு” அவர்கள் அகத்திபனார்க்கு மாருத நூல் செய்தவராவர். அவை வழி

நூலெனப்படாவென்று மறுக்க” என்றும், “அவ்வியல்பால் லது பாட்டாங்குக் கிளவார்” (செய்-86) என்னும் சூத்திர வுரையில் ‘ஆங்கு’ என்றது அகத்தியனை’ \*\*\*\*“முதனுலா சிரியர் இசைக்குப் பண்ணும் தி ற னு ம் பகுத்தாற்போல, இயற்குப்பாவும் இனமும் பகுத்தார் கொல் என்னும் ஜூயம் நீக்குவதூமாம். இவர் கருத்தால் சான்றேரூரும் இனம் கொள்ளாராயினார்” என்றும் சீவகசிந்தாமணி “மூவா முதலா வுலகமொரு மூன்று மேத்த” என்னும் கடவுள் வாழ்த்துச் செய்யுள் உறையில் “இனி இத்தொடர் ஸிலீச் செய்யுளை இனமென்ப அந்நால் இனமென்று காட்டிய உதா ரணங்கள் தாம் அவர் சேர்த்த அவ்வப்பாக்கட்கே இனமா காது ஓழிந்த பாக்கட்கும் இனமா தற்கு ஏற்றலானும், துறையை விருத்தமாகவும் தாழிசையை விருத்தமாகவும் ஒதுதற்கு அவை ஏற்றமையானும் ‘மூவா முதலா’ என்னும் கவி முதலியன தாழம்பட்ட ஒரைசயரன் விருத்தமாயும், சீர்வரையறையானும் மிகத்துள்ளிய ஒசையானாங் துறை யாகியும் கிடத்தவின் இதனை விருத்தக் கலித்துறையெனல் வேண்டும்; அது சூறவே துறையும் விருத்தமும் எனப் பகுத்தோதிய இலக்கணம் ஸிரம்பாதா மாகலானும் இனம் என்றல் பெருத்தமின்று. இச்செய்யுட்களின் ஒசை வேற்ற ருமையும் மிக்கும் குறைந்தும் வருவனவுங் கலிக்கே யேற்றலின் கொச்சக மென்றடங்கின.” என்றும் எழுதி யிருப்பது அவர் கொள்கையும் பேராசிரியர் கொள்கை யோடொத்ததே என்பதைக் காட்டும். “தரவின்றுகித் தா ழிசை பெற்றும்” (செய்-149) என்னும் சூத்திரவுரையிற் பேராசிரியர் நச்சினார்க்கிளியரிருவரும் இனம் கோடற்குறிய தன்றென்று விரிவாய் எழுதியிருக்கின்றனர். இன்னும் பல இடங்களிலும் எழுதியிருக்கிறார்கள். அவர்கள் சொன்ன தற்கு மாறுய் உரையாசிரியர் எனப் பேயர்பெற்ற இளம்பூர் ணர் இனத்தை யொப்புக்கொண்டு தொல்காப்பியர் சூத்தி ரஞ் செய்திருப்பதாய்ச் சொல்வர். “பாட்டிடைக் கலந்த பொருள்வாகிப் பாட்டிடரியல் பண்ணத்தியல்பே” (180) “அதுவேதானும் பிசியொடு மானும்” (181) “அடிசிமிர் கிளவியீராராகும்” (182) என்னும் செய்யுளியற் சூத்திரங்

களின் இசையில், பின்கண்டவாறு எழுதியிருக்கின்றனர். அது ‘பண்ணத்தி பகுதிபடுமாறுணர்த்துதல் நுதலித்து. பண்ணத்தி எனினும் பாவினம் எனினும் ஒக்கும் \* \* இத ஞெற் சொல்லியது இருசீரடி முதலிய எல்லா அடிகளாலும் மூவடிச் சிறுமையாக ஏற்வரும் பாவினம் என்றவாறும் பன் னிரண்டாவன: ஆசிரியம், வஞ்சி, வெண்பா, கலியெனச் சொல்லப்பட்ட நான்குபாவினேநுடே தாழிசை. துறை, வீருத்த மென்னும் மூன்றினத்தையு முறழப் பன்னிரண்டாம். அவற் றுள், தாழிசையாவது: ஆசிரியத் தாழிசை, வஞ்சித்தாழிசை, வெண்டாழிசை, கலித்தாழிசை, என நான்காம். துறையா வது: ஆசிரியத்துறை, வஞ்சித்துறை, வெண்டுறை, கலித் துறை என நான்காம். வீருத்தமாவது; ஆசிரிய வீருத்தப், வஞ்சிவீருத்தம், வெளிவீருத்தம், கலிவீருத்தம் என நான் காம் என்பது. இச்சுத்திரங்கட்கு நச்சினர்க்கிளியர் உரை கிடைத்திலது. பேராசிரியர் இளம்பூரணர்க்கு முற்றும் மாருப் எழுதுகின்றனர். பண்ணத்தி என்பதை பாவினம் என்று பொருள்படுமென்று அவர் கொள் ளவில்லை. காக்கை பாடியிர, அவீநயர் முதலிய சிலர் இனத்துக்கு இலக்கண நூல் அமைத்தனரேனும், அக்காலத்துச் சான்றேர் ஒருவ ரும் இனம் இயற்றியதாகத் தெரியவில்லை. இப்பொழுதுள்ள சங்கச் சேய்யுட்களில் இனத்தைக் காண்கிலோம். பிற்காலத் தார் இயற்றியன பெரும்பான்மை இனங்களே. கம்பராமா யணம், வீல்லிபுத்தூரார் பாரதம், பெரிய புராணம் முதலிய புராணங்கள், காவியங்கள் முதலியன இனங்களால் ஆயவை. சங்கத்திறுதிக் காலத்துக்குப் பல நூற்றுண்டுகளுக்குப் பின் னரே இனம் தோன்றின. அவ்வாறு தோன்றியவற்றில் மிகப் பழையன தேவாரமும், நாலாயிரப் பிரபந்தமும். சங்க காலத்தில் மருங்துக்கும் அகப்படாத இனம் இக்காலத்துத் தமிழ் இலக்கியங்களில் ஸிறைந்திருக்கிறது. சங்க காலத்துக் கிப் பின்னர் யாப்பிலக்கண நூல் வழுதிய அனைவரும் இனம் கொண்டனர். அவர் நூலெழுதிய காலத்திற்குந்த இலக்கி யத்தை நோக்கிப்போலும் — சிலர் தாம் செய்த இலக்கண நூலை இனத்திலமைத்தனர். இவை காலத்தின் மகிமை.

ஓசை:—அடி, கட்டளையடியென்றும், சீர்வகையடி என்றும் இரண்டாம். எழுத்தைக் கணக்கிடுவதனாலாகும் அடி கட்டளையடி. சீரைக் கணக்கிடுவதனாலாகும் அடி சீர்வகையடி. செய்யுளியலில் “நாலெலமுத் தாதியாக ஆறெழுத்தேறிய நிலத்தே குறளடி யென்ப” (36) என்பது முதலிய சூத்திரங்கள் கட்டளையடியைச் சொல்லுவன சாங்ரோர் முற்காலத்துக் கட்டளையடியாற் செய்யுள் இயற்றினர். பிற்காலத்து அது மாறியது. “ஆங்ஙனம் விரிப்ப எனவீறந்தனவே” (செய்-51) என்னும் சூத்திரவரையில் பேராசிரியர் “இந்நால் செய்காலத்துத் தலைச்சங்கத்தாரும் இடைச்சங்கத்தாரும் அவ்வாறு கட்டளையடியாற் பயின்றுவரச் செய்யுள் செய்தாரென்பது இச்சூத்திரங்களாற் பெரிதும் — பீன்பு கடைச் சங்கத்தாருக்கு அஃது அரிதாதவின், சீர்வகையடி பயிலச் செய்யுள் செய்தாரென்றுணர்க.” என்றும் எழுதி யிருப்பது இதை விளக்கும், கட்டளையடி பயின்ற காலத்துச் சீர்பயில வில்லையாதலால், தலையென்று அக்காலத்துக் கொண்டனர் என்பதற்கில்லை. இங்கு, பாவகையை எவ்வாறு அறிந்தனர் என்னும் வினா எழும். ஓசையைக்கொண்டு என்பது அதற்கு விடையாம். ஓசையாவது என்னவென்றால், ‘மாத்திரை மேழுத்திய லசைவகை யெனு’ என்னுஞ் செய்யுளியல் முதற் சூத்திரவரையில் பேராசிரியர் “பாவென்பது சேட்புலத் திருந்த காலத்தும் ஒருவன் எழுத்துஞ் சொல்லுஞ் தெரியா மற் பாடமோதுங்கால், அவன் சொல்லுகின்ற செய்யுளை விகற்பித்து இன்ன செய்யுள் என்று உணர்தற் கேதுவாகிப் பரந்துபட்டுச் செல்வதோர் ஓசை” என்றும், நச்சினார்க்கினியர் “பாவென்றது இவ்வறுப்புக்களை யுடைத்தாய்ச் சேட்புலத்திலிருந்து சொல்லும் பொருளும் தெரியாமல் ஒரு வன் கூறிய வழியும் இஃது என்ன செய்யுள் என்று அறிவதற் கேதுவாகிப் பரந்து படச் செய்வதோர் ஓசையை” என்றும் எழுதியிருப்பன ஓசை இன்னதென்பதை விளக்கும். எழுத்துஞ் சொல்லும் தெரியாமல் என்று ஈண்டு கூறியது சீரும் தலையும் அறியக்கூடாமையைச் சுட்டும்; சீரை அறிந்தாலன்றித் தலையை பெறுமையால்—இதனால், தலைவேறு; ஓசைவேறு; ஓன்று பிரிந்ததான்றுகாது என்பது வெளி.

அவ்வோசை அகவ லோசை, செப்டலோசை, துள்ள லோசை; தூங்கலோசை என்னங்காம் விரியும். இவ்வோசையை விகாப்பிப்பது எளிதென்றென்பது பேராசிரியர் ஒசையைப்பற்றிச் சொல்லுமிடத்து “இன்னேரன்ன பிற வும் பெரிதும் எஃது செவியும் நுண் ணுணர்வுமடையார்க்கன்றி யுணர்வாகா” என்றும், உச்சினார்க்கினியர் “இவ்வாறே பிறவும் வகுத்தணர்த்துதல் அத்துரை போயினார்க்கே தெரி வதாம்” என்றும், யாப்பருங்கலவிருத்தியுடையார் “செப்ப விசையன வெண்பா” என்னும் சூத்திரவர்வரையில் “இவ் வோசை விகற்பமெல்லாம் வல்லார்வாய்க் கேட்பினல்லது காட்டலாகா வென்றறிக.” என்றும், வீரசோழிய வரை யுடையார் “நெடுலடி நான்கவை” (யாப்பு-18) என்னும் செய் யுள் உரை ரயில் ஓரிடத்து “ஓசையாவது செவிப்புலனே கருவியாக அறிவுதென்பது எல்லார்க்கும் உடன்பாடாத லால்” என்றும், வேறேரிடத்தில், “அன்றியும் வட நூற் புலவர்க்கு ஓசை யூட்டுகவென்பதில்லையெனக் கொள்க — மேலும் அவர் பயில்வார்க்கரிதாக நூலீப் பெருக்குவதுஞ் செய்து அப்பெருமையில் யாப்புக்களையடக்க மாட்டாதே ‘மிக்குங் குறைந்தும் வரினும் ஒருபுடை யொப்புமை நோக்கி யொழிந்தவுங் கொளல்’ என்று சூத்திரங் செய்தமையாலே யடங்கவுஞ் செய்திற்றிலர்; பயில்வார்க்கெளிதாகச் சுருங்க வஞ் செய்திற்றிலர்; யாப்பதிகாரத்தினாற் பயனும் செய்யு ஞக்கு ஒரு பெரிய ஏதுவேயாதலால், குற்றம் என்க.” என்றும் சொல்லியுள்ளவையால் விளங்கும் இக்காலத்தார் பலர் தளையைக் கருவியாகக்கொண்டு பாக்களை விகற்பீக்கின்றனர்; அவர் வடமொழி வழக்கையும் பீன்கண்ட சூத்திரங்களையும் தமக்காதாரமென்பரோ? சூத்திரங்கள்:—

“வெண்சிர் வெண்ட ஸீயான்வரும் யாப்பை ஏந்திசைச் செப்பல் எம்மனார் புலவர்.”

“இயந்சிர் வெண்டனை யான்வரும் யாப்பைத் தூங்கிசைச் செப்ப வெண்மனார் புலவர்.”

“வெண்சி ரொன்றலு மியர்சிர் விந்தபழும் ஒன்றிய பாட்டே யொழுகிசைச் செப்பல்”

“நேர்நே ரியற்றளை யான்வரு மகவலும்  
நிரைங்கை யியற்றளை யான்வரு மகவலும்  
ஆயிரு தலையுமொத் தாகிய அகவலும்  
எந்தல் தாங்கல் ஒழுகல் என்று  
வாய்ந்த நிரைவிரை யாகு மென்ப.”

“வெண்டளை தன்றளை யென்றிரு தன்மையின்  
வெண்பாடு யலது வெண்கலி யாகும்.”

என்பவை போல்வன.

ஓசைக்கும் தலைக்குமுள்ள வெறுபாட்டைப் பேராசிரியர் நச்சினூர்க்கிணியர் இருவரும் “அசையுஞ் சிரு மிசைடீயாடு சேர்த்தி” (செய்-11) என்னும் சூத்திரவரையில் வீரிவாய் காட்டியுள்ளார். இளம்பூரணரும் “அவ்வீயல் பல்லது பாட்டரங்குக் கிளவார்” (செய்-86) என்னும் சூத்திரவரையில் அதை வரைந்திருக்கின்றனர். நூல் என்னும் அடுத்த தலைப் பின் கீழ் அதை எழுதியிருக்கின்றேன். மேல் சொல்லிய வற்றால் ஓசையுணர்வினது இன்றீயமையாமையும், அவ் வுணர்வில்லாதார் தலையறிவைக்கொண்டு ஓசையுணர்வின் இன்மையை விரப்ப முயல்வதும் புலனுகும்.

நூல்:—தொல்காப்பியர் காலத்து நூல் என்னும் சொல் உணர்த்திய பொருளுக்கும், இக்காலத்து அஃது உணர்த்தும் பொருளுக்கும் வேறுபாடு பெரிது, ஆசிரியர் மரபியலில் நூலுக்கு இலக்கணம் கூறிய சூத்திரம் பின்வருமாறுள்ளது.  
அது,

“ஒத்த சூத்திர முரைப்பிற் காண்டினை  
மெய்ப்படக் கிளந்த வகையதாகி  
யீரங் குற்றமு மின்றி நேரிதீன்  
முப்பத் திருவகை யுத்தியொடு புணரின்  
நூலென மொழிப் நுணங்குமொழிப் புலவர்.”

என்பது. பேராசிரியர் இச்சூத்திரவரையில், “சூத்திரமும் காண்டினையும் உரையும் என மூன்றும். அவற்றேடு குற்ற

‘பீன்மையும் உத்தவகையுங் கூட்ட நூலிலக்கணம் ஐந்தாயினே’ என்று எழுதி இருப்பதும் இதை விளக்கும். அடியிற் கண்ட செய்யுளியற் குத்திரங்களும் ஈண்டுக் கவனிக்கத் தக்கன.

“அவற்றுள் நூலெனப் படுவது நுவலுங்காலே  
முதலு முடிவு மாறுகோ. என்றித்  
தொகையிலும் வகையிலும் பொருண்மை காட்டி  
யுன்னின் றங்கந் வரையொடு பொருந்தி  
நுண்ணிதின் விளக்க லமிவதன் பண்பே.” (167)

“அதுவே தானு மீசிரு வகைத்தே.” (168)

“இருபொரு னுதலிய குத்திரத்தானும்  
இனமொழி கிளங்க வோத்தி னலும்  
பொதுமொழி கிளங்க படலத் தானும்  
மூன்றுறுப் படக்கிய மிண்டத் தானுமென்  
ஞங்களை மரசி னியலு மென்ப,” (169)

மேற்கண்டவற்றை குத்திரத்தானுமைது நூலென விளங்கும். “மேற்கொங்க தெடுத்த” (70) என்னும் மரபியற் குத்திரவரையில், ‘பல குத்திரங்கொடர்ந்து நூலாகி’ என்று பேராசிரியர் எழுதியிருப்பது இதனை வற்புறுத்தும். ‘பாட்டுரை நூலே வாய்மொழி பிசையே யங்கதம் முதுசொல்லவேழ் விலத்தும்’ (71) என்னும் செய்யுளியற் குத்திரவரையில் சீசினார்க்கிளியர் ‘பாட்டுச் செய்யுள், உரைச் செய்யுள், நூற் செய்யுள் எனத் தமிழ் நாட்டார் வழங்கியவாறே பெயர் பெறும் என்று எழுதியிருப்பது பாச்செய்யுள் வேறு, நூற் செய்யுள் வேறு என்பதைக் காட்டும். நூற்செய்யுள் என்று சொல்லப்படுவது குத்திரம். பாச்செய்யுளுக்கு ஒசையுண்டு, உரைச் செய்யுள் நூற்செய்யுள்கட்கு ஒசையில்லை. ‘பாட்டிடைவைத்த குறிப்பினாலும்’ (173) என்னும் செய்யுளியற் குத்திரவரையில், பேராசிரியர் “குத்திரம் பாட்டென படாவோ எனின், படா; பாட்டும் நூலும் உரையும் என வேறேதினமையின்” என்றும், சீசினார்க்கிளியர், “குத்திரம் பாட்டெனப்படா; பாட்டும் உரையும் நூலுமென வேறேத

வின்” என்றும் எழுதியிருப்பன சூத்திரத்தினாயது நூலென் பதையும், சூத்திரம் பாவினின்றும் வேறு என்பதையும் விளக்கும். “சிதைவெனப்படுவை” (108) என்னும் மரபியற் சூத்திரவரையில் “சூத்திரச் செய்யுள்” என்றும், “ஒத்தகாட்சி” (110) என்னும் அவ்வியற் சூத்திரவரையில், “இவையும் நூற்கண்ணன்றி யொழிந்த செய்யுட்கு வருங்கால் விலக்கப்படுதலும்” என்றும் பேராசிரியர் கூறியிருப்பதும் இவ்வேறுபாட்டைக் காட்டும். “அவ்வியல் பல்லது பாட்டாங்குக்கிளவார்” (86) என்னும் செய்யுளியற் சூத்திரவரையில் இளம்பூரணர் எழுதியிருப்பது ஈண்டு கவனிக்கத் தக்கது. அது மேற்சொல்லப்பட்ட ஒசை வகையால்லது பாட்டாங்குக் கூருரென்றவா ரூயிற்று. பாட்டாங்குக் கூறலாவது ஒசையொழிந்து சிருந் தளையும் படக்கூறல். அவ்வாறு சொல்லுங்கால் பாட்டாங்காகாதென்பதூவும், அடியுங்தொடையும் பெற்று வந்ததாயினும் நூலின் பாற்படுதல் உரையின் பாற்படுதல் என்பதூவுங் கூறியவாரும் அது,

“ஓவகை யடியும் விரிக்குங் காலை  
மெய்வகை யமைந்த பதினேழ் நிலத்தும்  
எழுபது வகையின் வழுவில வாகி  
யறுநாற் றிருபத் தைந்தாகும்மே.” (செய்-50)

“என்பது ஆசிரியப்பாவிற்குரிய இலக்கணமுடைத்தாயினும் ஒசை யின்மையரன் ஆசிரியமெனப்படாது நூலெனப்படுமென்று கொள்க” என்பது. மேலும், இவரே “பாட்டிடைவைத்த குறிப்பினாலும்” (173) என்னும் செய்யுளியற் சூத்திரவரையில், “பல சொற்றெடுப்பாக பொருள் காட்டுவன வற்றுள் ஒசைதழி இயவற்றைப் பாட்டென்றார். ஒசையின்றிச் செய்யுட்டன்மைத்தாய் வருவது நன்னூலெனப்பட்டது” அவ்வகையின்றிச் செய்யுட்டன்மைத்தாய் வருவது நூலெனப்பட்டது” என்று எழுதியிருப்பது இதை நன்கு விளக்கும். பீற்காலத்து நன்னூலாரும், “நூலிரியல்பே நுவின்” என் னும் சூத்திரத்தில், தொல்காப்பியர் சொன்ன தைத் தழுவியேநூலுக்கு இலக்கணம் கூறினார். அச்சூத்திரத்தில், “சூத்திரங் காண்டிகை விருத்தியாகும்” என்னாஞ்

சொற்கள் குறிப்பிடத்தக்கவை. இலக்கணவினர்க்க நூலுடையாரும், “நூலெனப்படுவது நுவலுங்காலீ” (130) என்னும் பாட்டியற் சூத்திரவரையில், தொல்காப்பியரைத் தழுவி நூலிலக்கணஞ் சொல்லப் புகுஞ்து, அச்சுத்திரத்தில் “ஓரு பொருனுதலிய சூத்திரத்தானும்” என்று சொல்லியிருப்பது மேற்சொல்லியதைவற்புறுத்தும். மேலும் அவரேஅவ்வியல் “எஞ்சிய இலக்கணமெல்லாஞ் சொல்லின்” என்னும் முதற் சூத்திரத்தில், “பாட்டினியலும் நூலினியலும்” என வேறு படுத்திக்காட்டி நூலுக்கும் பாட்டுக்கும் வெவ்வேறாக இலக்கணமும் அமைத்தனர். மயிலைநாதருள்ளிட்ட சில உரையாசிரிகள் பாரதம், நாலடி, நாளாறு, களவியல், சிந்தாமணி, சூளாமணி போல்வனவற்றை அகத்தியம் தொல்காப்பியத் தோடொப்ப நூல் என்றனர். நக்சினூர்க்கிணியர் சிந்தாமணி போல்வனவற்றைத் தொடர்னிலீச் செய்யுளென்பரேயன்றி நூலென்னார். உரையாசிரியர் பலர் இடைச்சங்கம், கடைச் சங்கம் இவற்றிற்கு நூல் அகத்தியமுங் தொல்காப்பியமும் என்று சூத்திரத்தானுயவற்றை சொல்லிப் பாச்செய்யுளின் வேறுபடுத்தியே கூறுகின்றனர். களவியலுரையுடையாரும் அடியார்க்கு நல்லரும் இவ்வகுப்பினர். கிரந்தம் என்னும் வடசொல்லிப் புத்தகம் என்னும் பொருளில் உபயோகப் படுத்துவதுபோல நூல் என்னும் சொல்லை இக்காலத்துத் தயிழர் உபயோகிக்கின்றனர். ஒசையோடுகூடிய வஞ்சிப்பா, கலிப்பா, தளினிலீச் செய்யுட்கள் முதலியவற்றையும், ஒசைபெருத முப்பத்திரண்டு பதுமைக் கதை, மதனகாமராஜன் கதைபோன்ற உரைநடைகளையும் இக்காலத்தார் நூல் என்கின்றனர். தொல்காப்பியர் முதனால், வழிநூல் என நூல் இரண்டு வகையைதென்றனர். பிற்காலத்தார் அவ்விரண்டி நூலுடைய புடை நூல் அல்லது சார்புநூல் என ஒன்றைக்கட்டி நூல் மூன்று வகையைதென்றனர்.

பாட்டியல்:— சங்ககாலத்து அகத்தியர் பாட்டியல், பரனர் பாட்டியல், பன்னிருபாட்டியல் முதலிய பாட்டிய நூல்கள் இருந்தன என்பர். பன்னிருபாட்டியல் இப்பொழுதுளது. நவநீதப்பாட்டியல் என்றும் ஒரு நூலுளது. பிற்காலத்து

வெண்பாப் பாட்டியல், சிதம்பரப் பாட்டியல், வரையறுத்த பாட்டியல், இலக்கண வீளக்கப் பாட்டியல் போன்ற நூல் கள் உண்டாயின. பன்னிரு பாட்டியலிற் சாதகம் என்னும் பாட்டைச் சொல்லுமிடத்து,

“தோற்றிய சாதகஞ் சாற்றுங் காலைப்  
பற்றிய கலையுக்கத் துற்ற யாண்டிற்  
நிருங்கிய சகாத்தமு மாண்டும் பொருங்கிய  
ஞாயிறும் பக்கமும் மேய வாரழும்  
இரசிய மன்னுற மொழிதற் குறிய.”

என்னுஞ் சூத்திரம் காணப்படுகிறது. சகாத்தத்தைச் சொல் வியிருப்பது சாலிவாகன சகாத்தமா யிருத்தல் வேண்டும். தமிழ் நாட்டில் வேறு சகாத்தம் வழக்கிலிருங்ததாகத் தெரிய வீல்ஸீ. ஆதலால் கி. பி. 78-ம் ஆண்டுக்குப் பிறகு இந்நால் இயற்றப்பட்டிருத்தல் வேண்டும். இதை இயற்றியோர் சங்கப் புலவரில் பரணார், சீத்தலையார், அவிநயனர், கல்லாட ஞர், பொய்கையார் முதலியோராதலால், இது, சங்கத் திறுதிக் காலமாகிய கி. பி. மூன்றாம் நூற்றுண்டின் முற் பகுதிக்கு முந்தி இயற்றப்பட்டிருத்தல் வேண்டும். வெண் பாப் பாட்டியல் நேமினாதரா வியற்றப்பட்டது. இப்புத்தக்தைப்பற்றிப் பிற் பாகம் மூன்றாங் காலப் பகுதியிற் சொல்லியிருப்பதைப் பார்க்க, சிதம்பரப் பாட்டியலுடையார் சரித்திரத்தை நாலாங்காலப் பகுதியிற் பார்க்க. இலக்கண வீளக்கமுடையார் சரித்திரமும் அப்பகுதியினதே. பல வகைப் பாட்டுக்களின் இலக்கணம் கூறும் நூல் பாட்டியல் எனப்படும். சங்க காலத்திருந்த பாட்டின் வீகற்பங்களுக்கும், பிற்காலத்துப் பாட்டு வீகற்பங்களுக்கும் பல வேறு பாடுகள் உள். பன்னிரு பாட்டியல் முதல் ஒவ்வொரு பாட்டியலும் மூன்றாங் வீகற்பங்களை ஒப்பிட்டுப் பார்ப்பதனால் அவை வீளங்கும். வேறுபாடுகளிற் சிலவற்றையே ஈண்டுக் குறிக்கின்றேன். பன்னிரு பாட்டியலிற் பெநங்காப்பீயம், காப்பீயம் என்னும் பெயர்கள் காணக்கிடையா, இக்காலத்து பன்னிரு பாட்டியற் பதிப்பில் ஒரு மூலையில் காப்பீயம் என்னும் சொல் காணப்படுகிறது. அடியார்க்கு நல்லார் நச்சி

ஞர்க்கினியர் இருவரும் அச் சொல் அதிற் காணப்பட்டிருந்திருப்பதை தீண்ணம். தொடர்நிலைச் செய்யுள் என்னும் பெயர் உளது. பன்னிரு பாட்டியலில் அதற்குச் சொல்லியிருக்கும் இலக்கணத்திற்கும் பிற்காலத்துப் பாட்டியல்களிற் காணப்படும் இலக்கணத்திற்கும் சில பேதங்கள் உள். பிற்காலத்தார் தொடர்நிலைச் செய்யுளை பெருங்காப்பியம், காப்பியம் எனப் பிரித்தனர். சிலர் தொடர்நிலைச் செய்யுள் என்னும் பெயரையே சொல்லாது பெருங்காப்பியம், காப்பியம் இவற்றுக்கு இலக்கணங் கூறினர். சிலப்பதிகாரத்திற்கு காவியம் என்னும் பெயரிட்டு நியாயம் எழுதினர் அடியார்க்கு நல்லார். அதை மறுத்து எழுதினர் நச்சினூர்க்கினியர். நச்சினூர்க்கினியர் சிந்தாமணி, சிலப்பதிகாரம் போல்வனவற்றைத் தொடர்நிலைச் செய்யுள் என்பர். காப்பியம் அல்லது பெருங்காப்பியமென்றார், புரணமென்பது இக்காலத்துச் சொல்லப்படுமியல்பிற்காலத்திலிருந்தாகத் தெரியவில்லை. பன்னிரு பாட்டியலில் அப்பெயர் இல்லை. சிதம்பரப் பாட்டியலில் உளது. இலக்கண விளக்கநாலுடையார் பாட்டின் விகற்பங்களைத் தொடர்நிலைச் செய்யுள், தனிநிலைச் செய்யுளின் விகற்பங்களாயமைத்து இலக்கணம் கூறினர். அவர், அணியியலில் “அவற்றுட்டு—பெருங்காப்பியமே காப்பியமென்றாங்—கிரண்டா வியலும் பொருட்டொடர்நிலையே” (8) என்று குத்திரத்திருப்பதை நோக்கப் பன்னிரு பாட்டியலிற் சொல்லிய பாட்டின் விகற்பங்களைல்லாம் பெருங்காப்பியம் காப்பிய மென்பதில் அடங்குமென்பது அவர் கருத்தென விளக்கும். பிற்காலத்தார் பாட்டின் விகற்பத்தைப் பெருக்கி 96 என விரிப்பார். நாலாயிரப் பிரபந்தத்துக்கு அப்பெயர் வாய்ந்தது பிற்காலத்து வழக்குப் பற்றிப் போலும்! சங்க காலத்துச் செய்யுள்களுக்குக் காப்பியம், பிரபந்தம் என்னும் பெயர் அக்காலத்து வழங்கியதாகத் தெரியவில்லை.

செய்யுளியல் பொருளத்திகாரத்தின் பாற்படுவதேன்? தொல்காப்பியர் செய்யுள் குறுப்பு முப்பத்து நான்கில், பொருள்ஒன்று என்றனர்: செய்யுளுறுப்பென அவர் கூறிய எட்டு

வனப்பும் பொருளன்றே? “மாத்திரை யெழுத்திப லசை வகை யெனுஅ” என்னும் முதற் சூத்துரவுரையில் பேரா சிரியர் “மற்றுச் செய்யுளூறுப்பு சண்டோதினூர்; செய்யுள் யாண்டோதுப எனின், அறியாது கடாயினூய், உறுப்பென் பன உறுப்புடைப் பொருளின் வேலிறனப்படா; பொருளெ னாப்படுவன உ ரு ப் பே; அவற்றதிட்டத்தினை முதலென வழங்குபவாகலான் உறுப்பீனையே சொல்லி யொழிந்தார்” என்று கூறியவற்றால், செய்யுளூறுப்பெல்லாம் பொருள் என்பதும், உறுப்பும் உறுப்புடைப் பொருளாகிய செய்யு ஞம் வேறெனப்படாவென்பதும் விளங்கும். பொருளை உறுப்பாயுடையதற்கு இலக்கணங் கூறுவிடம் பொருளதி காரத்தைத் தவிர்த்து வேறு யாதாயிருத்தல் இயல்புடைத் தாம்? வாழ்த்து, வசை முதலிய பொருள்கள் இன்னின்ன பாவில் அடைக்கப்படவேண்டுமென்று வி தி ப் பதற்கு ப் பொருளதிகாரமே இடமன்றே? இலக்கண விளக்க நாலு டையாரும் “பொருட்கிடஞ் செய்யுளாதலினதனைத்—தெரிப் பது மதனது திறனெனல் வரையார்” (அணி-2) என்றதும் இக்கருத்தேபற்றி எனக்கொன்க. இச்செய்யுளியலில் வேறு பாடு பலவளவேனும் ஈண்டுச் சிலவற்றையே காட்டினேன்.

இது நிற்க, முற்காலத்தார் நிகழ்ந்த சரித்திரங்களைத் தாம் அறிந்தவாறு கூறினார். பிற்காலத்தார் அவற்றைத் திரித்தும் பெருக்கியும் குறைத்தும் கூறுவார். முற்காலத்துச் செய்யுட்களில் தன்மையணி அல்லது சுபாவோக்தியலங்கா ரம் என்னும் பொருள்கள் பெருகிக் கிடந்தன. பிற்காலத் தார் செய்யுட்களில் அதிசயோக்தியின் பெருக்கத்தையே பார்க்கலாம்.

பொருளிலக்கணம் :— உரையாசிரியரெனப்படும் இளம் பூரணர் கொள்கையைத் தழுவி இதை எழுதுகின்றேன். பொருள் என்பது சொல்லினாலுணரப்பட்டது என முன் னாமே சொல்லியிருக்கிறேன். சாதாரணமாய் உலகத்திற் | பொருள் என்பதை உருவப்பொருள் எனக் கொள்கிறூர்கள். ஈண்டுப் பொருள் என்பது அது மட்டுமன்று விளையையும்

பண்பையும் உணர்த்தும். அப்பொருள் முதல், கரு, உளி என மூவகைப்படும். முதற்பொருள் சிலனும் காலமும் என இருவகைப்படும். சிலன் என்பது இடம். காலம் இடம் என்பவற்றை ஆங்கிலேயர் டைம் அண்டு ஸ்பேஸ் என்பர். இவ்விரண்டின் தோற்றமும் ஈறும் மனத்திற் கெட்டாதன வாம். முதலிற் காலத்தை எடுத்துக் கொள்ளுவோம். நமக்கு முன் தோன்றியவர் யாவர்? அவருக்கு முன் யாவர்? அவருக்கு முன் யாவர் என நெடுக வீசாரித்துக்கொண்டு போனால் இந்த உலகம் உற்பத்தியான காலத்தையொட்டிய தாகவைத்துக்கொள்ளுவோம். உலக உற்பத்திக்கு முன் இருந்ததென்ன? அதற்குமுன் இருந்ததென்ன? என்று வீசாரித்துக்கொண்டு போனால் முடிவு ஏற்படாது. காலத்தின் தோற்றம் நம் மனத்திற் கெட்டாதெனத் தெரியும். அவ்வாறே நமக்குப் பிற்காலத்து இருக்கப்போவதென்ன? அதற்குப் பிறகு இருக்கப்போவதென்ன? அதற்குப் பிறகு என்ன? என நெடுக வீசாரித்துக் கொண்டுபோனால் முடிவு ஏற்படாது காலத்தின் ஈறும் மனத்திற்கெட்டாதெனத் தெரியும். இடத்தையும் இது போலவே நாமிருக்குமிடத்திலிருந்து ஒவ்வொரு பக்கத்திலும் அப்பாலுள்ளது என்ன? அதற்கப்பால் என்ன? என நெடுக வீசாரித்துக்கொண்டு போனால் அதற்கும் தோற்றம் ஈறும் மனத்திற் கெட்டாதெனத் தெரியும். ஏனைய இரண்டு பொருளும் முதற்பொருளிற் ரேன்றுவனவாம். காலத்திலும் இடத்திலும் தோன்றுத் பொருள் இல்லை தோற்றமும் ஈறும் அறியவொண்டுத் பொருளுக்கு இலக்கணம் சொல்ல இயலா தாகையால் தோல்காப்பியர் இடத்திற்குத் தமிழ் நாட்டையும், காலத்துக்கு ஒரு யாண்டையும் எடுத்துக்கொண்டு இலக்கணம் கூறினர். வீசாவித்துப் பரந்த இடத்தையை இந்த உலகத்தின் ஒரு பகுதியாகிய தமிழ் நாட்டிற்குச் சொன்ன இலக்கணமே மற்றப் பகுதிகளுக்கும் பெரும்பாலும் பொருந்தும். அவ்வாறே ஒரு யாண்டுக்குச் சொன்னது பிற காலத்துக்குமாம். கருப்பொருளாவது இடத்தினும் காலத்தினும் தோன்றும் பொருள். அவை, “தெய்வமுனைவே மாமரம் புட்பரை-செய்தி யாழில்லை”

பகுதியொடு தொகைஇ - அவ் வகை பிறவுங்கருவென மொழிப்" (தொல் பொருள். அகத். 18) என்பதனால் வீளங்கும். மக்களும் கருப்பொருள் ஆவர். உரிப்பொருளாவது மக்கட்குரிய பொருள், திணை, ஒழுக்கம், உரிப்பொருள் என்பன ஒரு பொருட்களையாம். உரிப்பொருளைத் "திணைக்குரிப் பொருளே" (தொல்-பொரு-அகத். 14) என்று தொல்காப்பியர் சொல்லி யிருக்க, மக்கட்குரிப்பொருள் என்பதென்னை யெனின் மக்கட்குரிய வொழுக்கத்தைத் திணையென்றாகவின் அது பொருத்தமுடையதேயாம் என்க. மேற் சொல்லியதனானே உலகத்துப் பொருள் எல்லாம் முதல், கரு, உரி என்னும் பகுப்பில் அடங்கும். தொல்காப்பியர் தமிழ் மக்களின் பொருட்டு இலக்கணம் சொல்லப் புதுந்தாராதவின், பொருள்திகாரத்தில் அக்காலத்துத் தமிழ் மக்களது ஒழுக்கம் அல்லது திணைக்கு இலக்கணம் சொல்வதை மேற்கொண்டனர் தமிழ் மக்கள். ஒழுக்கத்தை அகம் புறம் என இரண்டாகப் பிரித்தனர். அதாவது உள் ஒழுக்கம் வெளி ஒழுக்கம் என. அறம் பொருள் இன்பம் வீடு என்பன உருப் பொருளிலிடங்கும். வட நூலார் இவற்றைத் தர்ம, அர்த்த, காம, மோக்ஷம் என்பர். இவற்றுள் இன்பமே காமம் எனப்படும் ஆசிரியர் தொல்காப்பியங்கும். திருவள்ளுவனாரும் காமம் என்னும் மொழியையே கொண்டனர். தொல்காப்பியர் காலத்திருந்த தமிழ் மக்களின் ஒழுக்கத்தை அவர் பதினான்காகப் பகுத்து அவற்றில் அகவொழுக்கமாகிய அகத்திணைக்கு ஏழும் புறவொழுக்கமாகிய புறத்திணைக்கு ஏழும் ஆக அமைத்தனர். அகத்திணை யேழில், காமத்தையும் புறத்திணை யேழில் ஒழிந்த அறம், பொருள், வீட்டையும் வீரித்தனர். அவற்றுள் வீடென்பது சின்தையும் மொழியும் சேல்லா நிலமைத்தாகவின், துறவறமாகிய காரண வகையாற் கூறப்படுவதல்லது இலக்கணவகையாற் கூறப்படுவதன்றுக்கான், புறத்தில் வீடு பேற்றிற்குரிய வானப்பிரத்த சன்னியாசிகளியல்புவுக்கு உள்ளது. இன்பம் காரணமாகப் பொருள் தேடுதலானும், பொருளானே அறஞ்செய்யலானும் இன்பத்தைக் கூறும் அகத்திணையியலை முன்

வைத்துப் பொருளோயும், அறத்தையும் கூறும் புறத்தினை யியலைப் பின்வைத்தனர். இன்பம் அல்லது காமத்தை ஒரு தலைக்காமம், ஒத்தகாமம், பொருந்தாக்காமம் என மூன்று கப் பகுத்தனர். அகத்தினையியலில், கைக்கிளை என்பது ஒருதலைக் காமம். குறிஞ்சி, முஸ்லீ, பாஸீ, மருதம், நெய்தல் என்னும் தினைகள் ஒத்தகாமம். இவற்றைக் களவீயலில் இறையனர் அன்பின் ஜூங்தினை என்றனர். பெருந்தினை என்பது பொருந்தாக்காமம், இவற்றில் ஒத்தகாமமே சிறைப்புடையதாகவின் நிலத்தை ஜூங்தாகப் பிரித்து, அன்பினங்தினைக்கும் தினைக்கு ஒவ்வொன்றுக நிலத்தை அமைத்தனர்; அவ்வாறு அமைத்த நிலத்தில் அவ்வொழுக்கம் பெரும்பான்மை நடைபெற்றமையால் குறிஞ்சி முதலாக மேற்கூறிய ஜூங்தினைகளையே, புணர்தல், பிரிதல், இருத்தல், இரங்கல், ஊடல் என்றனர் என்பது உரையாசிரியர்” அகமாவது புணர்தல், பிரிதல், இருத்தல், இரங்கல், ஊடலென வும்; கைக்கிளை, பெருந்தினை எனவும் ஏழு வகைப்படும்” என அகத்தினையியல் முதற் சூத்திரவுரையில் எழுதியிருப்ப தால் விளங்கும். அறம், பொருள், இன்பம், வீடு என விகற் பித்துக் கூறினாரேனும் அவை ஒன்றேடோன்று வீரவீயே நிற்கும். “அகத்தினையாவது அறத்தின் வழாமலும் பொருளின் வழாமலும் இன்பத்தின் வழாமலும் இயலல் வேண்டும்” என்று உரை ரயாசிரியர் “அடியோர் பாங்கினும்” (அகத்-23) என்னும் சூத்திரவுரையில் எழுதியிருப்பதாலும் அதை அறியலாம். மேலும் கற்பியலில் தலைவணையும் தலைவி யையும்பற்றிச் சொல்லுமிடத்து,

“காமஞ் சான்ற கடைக்கோட் காலை  
ஏமஞ் சான்ற மக்களோடு துவஞ்சி  
அறம்புரி சுற்றமொடு கிழவுனும் கிழத்தியுஞ்  
சிறந்தது பயிற்றல் இறந்ததன் பயனே.” (51)

என்று சூத்திரம் செய்திருப்பதும் நான் சொன்னதை ஆதரிக்கும். அகத்தினையை அகத்தினையியல், களவீயல், கற்பியல் என்னும் இயல்களிற் தொல்காப்பியர் சொன்னார். தலைவி னும் தலைவீயும் பிறரற்றயாமல் தனித்துக் கூடும் வழுக்கம்

பெரும்பாலும் அக்காலத்துத் தமிழர்களுக்குள் நடைபெற்றது. அது யாழோர் கூட்டம் அல்லது கந்தர்வ வீவாகத்தையொத்தது. பிறர் அறிந்தாலும் அல்லது பெற்றேர் தலைவியைக் கொடுக்கப் பெற்றாலும் அது கற்பெனப்படும். அக்காலத்து மணம் சிகழ்வதற்கு மந்திரத்தோடு சடங்குகளில்லை. களவொழுக்கத்தால் நேரிடும் தின்குகள் வாராமற்காக்க ஆரியர் அவைகளை அமைத்தனரென்பது, “பொய்யும் வழுவுங்கோன்றிய பின்னர்—ஐயர் யாத்தனர் காரணமென்ப” (கற்பியல்-4) என்னுஞ் சூத்திரத்தால் விளங்கும்.

புறத்திணையும் உரிப்பொருளில் அடங்குமென்று சொல்லியிருக்கிறேன். புறத்திணையியலிற் சொல்லப்பட்ட புருஷார்த்தங்களும் காமத்தோடு வீரவீய என்பது பின்கண்ட பன்னிருப்புலச் சூத்திரத்தால் விளங்கும். அது,

“ஆன்ற சிறப்பி ஏற்மொரு என்பமென  
முன்றுவகை நுதலிய துலக மவற்றுள்  
அறனு மின்பழு மகலா தாகிப  
புறனெனப் படுவது பொருள்குரித் தன்றே.”

என்பது புறத்திணை வெட்சி, வஞ்சி, உழிஞரு, தும்பை, வாகை, காஞ்சி, பாடாண்பகுதி, என எழுவகைப்படும் அவையாவன: நிரை கொடல், பணகவயிற்சேறல், எயில் வளைத்தல், இருபெரு வேந்தரும் ஒருகளத்துப்பொருதல், வென்றி, நிலையாமை, புகழ்ச்சி என்பனவாம். இவற்றை அகத்திணையாகிய குறிஞ்சி, மூல்லை, மருதம், நெய்தல், பாலை, பொருங்கிணை, கைக்கிணை இவற்றிற்கு முறையே புறன் என்பர். வீடு கூற இயலாதாயினும் வீடுபேற்றுக்குக் காரணமாகிய “ஊலிரு வழக்கிற்றுபதப் பக்கம்” (புறத்-20) “காமநீத்த பால்” (புறத்-21) முதலியவற்றை இவ்வியலிற் கூறினர். ஊலிருவழக்கிற்றுபதப் பக்க” மாவது:—

“நீர்பலகான் மூழ்கி நீலத்தைச் சூத்தோலுடையாச்  
சோர்சடை தாழச் சுடரோம்பி—யூரடையார்  
கானகத்த கொண்டு கடவுள்விருங் தோம்பல்  
வானகத் துய்க்கும் வழி” (புறப்-வெண்-வாகை-14)

என்பது, காமநீத்தபாலாவது ஆசையை அறவிடுத்தல். அது

“காமம் வெகுளி மயக்க மிவை-முன்றின்  
நாமம் கெடக்கெடு நோய்” (குறள்-மெய்யுணர்-10)

என்பது.

பொருளத்திகாரத்தில் அகத்தி கீணயைச் சொல்லும் மூன்று இயலையும், புறத்திகீணயைச் சொல்லும் ஒரு இயலையும் இதுவரையிற் சொன்னேன். ஓழிந்த ஜங்கியல்களில் பொருளியலில் அகம் புறம் என இரண்டிகீணயும் பற்றிவரும் பொருளியல்பும், மெய்ப் பாட்டியலில் அகம் புறம் என்றும் இரு பொருட்கண்ணும் குறிப்புப்பற்றி நிகழும் மெய்பாட்டியல்பும் உவமவியலில் வடிவும் தொழிலும் பண்பும் பயனும்பற்றி உவமிக்கப்படும் உவமவியல்பும், செய்யுளியலில் மூவகைச் செய்யுளியல்பும், மரபியலில் வழக்கிலக்கணமும் ஆசிரியர் உணர்த்தினார். பிற்காலத்தில் அகத்திகீணயை சொல்லும் இறையஞாரகப் பெராருள், நாற்கவிராஜங்கம் அகப்பொருள் விளக்கம், புறத்திகீணயைச் சொல்லும் ஜயாரிதங்களியற்றிய புறப்பொருள் வெண்பாமாலை முதலியனவுப் போன்ற ஜங்கிலக்கணமும் சொல்லப் பல நூல்களும் உண்டாயின முற்காலத்திருந்த அகவெராமுக்கமும் பெரும்பான்மை மாறினா. களபுப்புரைச்சி, ஆகோடல் மு, வியன இக்காலத்துக்கு முற்றும் பொருந்தாதவை. பள்ளைச் செய்யுள்களை யறிவதற்கு அகத்திகீணயிலக்கணமுப் பயன்படும். இக்காலத் தொழுக்கம் பலவற்றுக்குப் பண்டையிலக்கணம் பயன்படா, தொல்காப்பியர் ஒத்த காமத்திகீணகளை ஜங்காகப் பிரித்தனரேயன்றி அவைகளைப் பிரித்துத் துறை கூறிற்றிலர். பிற்காலத்தார் சிலர் அகத்திகீணத்துறைகளை 400 ஆக்கினர். சிலர் 600 ஆக்கினர். ஒருவர் 900-ம் ஆக்கித் தாமியற்றுங் கோவை முற்றுப்பெறுவதன் முன் காலஞ்சென்றனர். பன்னிருபாட்டிலுடையார் அகப்பொருட் கோவையைப் பாட்டின் பிரிவுகளில் ஒன்றாக்கினர். துறை விபரம் கூறிற்றிலர். சங்கக் காலத்துச் செய்யுள்களிடையில் வாம் ஜங்கிகீணயே கூறப்பட்டுள்ளன. துறைபகுப்புக்களைக் காணேம். புறத்திகீணக்குத் துறைப் பெயர் வகுத்தனர்.

எழுத்தும், சொல்லும் :— எழுத்திலக்கணம் சொல்லிலக்கணங்களிலுள்ள வேறுபாடுகளையெல்லாம் எழுதுவதானால் ஒரு புத்தகமாகும். சிலவற்றையே ஸண்டுக் காட்டுகின்றேன்.

1. தொல்காப்பியம் இயற்றியகாலத்து, ச, சை, செள என்னும் எழுத்துக்கள் மொழிக்கு முதலில் வாராவென்பது “சகரக்கிளாசியும் அவற்றோரற்றே—அ, ஓ, ஒளவெனு முன் றலங்கடையே” (தொல்-எழுத்-மொழி-29) என அவர் சூத் திரஞ் செய்ததனால் தெரிகிறது. இவை சங்கத்திற்கிக் காலத்துக்கு முன்னரே வழக்கு வீழ்ந்துவிட்டன. சங்கம் என்னும் மொழியே அதற்கு ஒரு சான்றும், பத்துப்பாட்டு, எட்டுத்தொகை முதலியவற்றில் ச, சை என்னும் எழுத்துக்களை முதலாகவுடைய மொழிபல காணப்படுகின்றன. செளங் தர பாண்டியன் என்பதுபோலச் செள என்னும் எழுத்தை முதலாகவுடைய மொழிகளும் இக்காலத்துப் பலவுள்.

2. உண்ணும், செய்யும் என்னும் பெயரெச்சப் பொருளில் உண்மன, செய்ம்மன என முற்காலத்து வழங்கியன இக்காலத்து ஒழிந்தன.

3. இயற்பெயரைப் பின்னும் சிறப்புப்பெயரை முன் னும் வைத்து “முனிவன் அகத்தியன்” என்றாற்போல முற்காலத்து வழங்கியன. இக்காலத்து இடம் மாறின.

4. திசைச் சொல்லிலக்கணம் தொல்காப்பியர் சொன்ன தினின்றும் முற்றும் மாறியது

5. அதோளி, இதோளி, உதோளி, குயின், அழன், புழன் என்னும் பழைய மொழிகள் வழக்கிற் கழிந்தன.

6. கி. பி. பத்தாம் நூற்றன்டில் தமிழ் எழுத்துக்களின் உருவம் மாறியது. அதற்குமுன் இருந்தது வட்டெழுத்தெனப்படும்.

 தமிழின் அபிவிருத்தி :— முதன் முதல், உள்ள தமிழ்ச் செய்யுள்களை இறந்துபடாமற் பாது காப்பது தமிழரின் பெருங் கடமையாம். செய்யுள் என்பன, நூற்செய்யுள்,

உரைச்செய்யுள், பாச்செய்யுள் என்னுமிலை இவற்றுள் பிறகாலத்தார் செய்தன சில போற்றற்குரியனவோ என்பது ஆராய்தற்பாலது. முற்காலத்துச் சான்றேர் செய்த அரிய செய்யுள்கள் இறங்தனபோக எஞ்சியவற்றிற் பல, பல பெரி யோர்களின் நன்முயற்சியால் அச்சில் வெளிவந்துள்ளன. ஆதரிக்கும் வள்ளல்கள் உளரேல் மற்றவையும் இதுகாறும் வெளிவந்திருக்கலாம். அச்சிட்ட புத்தகங்களை மேல்நாட்டார் போல விலை கொடுத்து வாங்குவோர் பல்லாயிரவர் இந்நாட்டில் இருப்பினும் வெளிவந்திருக்கலாம். வங்கநாட்டில் ரவீந்திரநாதர் என்னும் உலகமெங்கனாலும் புகழ்பெற்ற மகாகவி ஒருவர் இருப்பது யாவருமறிந்தது. அவர் எழுதிய புத்தகமொன்று ஐர்மனி தேசத்தில் உலகப் பெரும்போரால் அத்தேசத்தார் எல்லா நாடியும் ஒடுங்கியிருக்கும் இக்காலத்தில், ஒரு பதிப்பில் முப்பது லக்ஷ்மி பிரதி அச்சிடப்பட்டன எனத் தெரிகிறது. மேல்நாடுகளில் விலைக்கு வாங்கிப் புத்தகம் படிப்போர் தொகைப் பெருக்கத்துக்கு இது சான்றாகும். மொலே என்று ஆங்கிலப் புலவரோருவர் பல ஆண்டுகளுக்கு முன் இருக்கார். அவர் ஆங்கில நாட்டுச் சரித்திரம் எழுதி அதை விற்ற தொகையைப் பெறுவதற்கு ஒரு தடவையில் நான்கு லக்ஷ்மி ரூபாவுக்குச் செக்குக் கொடுத்தாரென்று அவர் சரித்திரத்தில் எழுதியிருக்கிறது. மேல்நாடுகளில், புத்தகம் எழுதிப் பெரும் பணக்காரரானேர் அங்கர். நமது நாட்டில் அவ்வாறு படிப்போர் தொகை மிகவுங் குறைவு. அருமையான பண்டை நூல்களை உலகத்துக்குப் பயன்படுமாறு பெருமுயற்சி செய்து அச்சிட்டு வெளியிட்ட சில சாள்றேர் தாம் அதற்குச் செலவிட்ட பணமும் கிடைக்கப் பெறுது வருந்துகின்றனர். நமது நாட்டில் தமிழ்க் கல்வியைப் பெருக்கினால் இக்குறை திரும். தமிழ்நாடு பலரது இடுக்கனும் தொலையும். அதைப் பெருக்குவது தமிழரது முக்கிய கடமையென்பதில் ஐயமென்ன? உள்ள தமிழ்க் கல்வி இமுந்து போகாமல் இருப்பதற்கும் அதை ஒரைவேற்ற வேண்டியது அவசியமன்றே? அது பரவி விருத்தியடைவதற்கு நாம் கைக்கொள்ள வேண்டிய உபாயங்களை எனக்குத் தோன்றிய வகையிற் பின் எழுதுவேன்.

தமிழ்மொழி மிக்க மேன்மையையும் அகற்சியையும் உடையதாயிலும் சில குறைகளையுமடையதென்பதை மறுத் தற்கில்கூ. அம்மொழியைச் சான்றேர் வழக்கு, செய்யுள் என இரண்டாகப் பகுத்தனர். வழக்கென்பது உலகவழக்கு, பின்கண்ட நன்னூற் சூத்திரம் இதை வீளக்கும். அது,

“இலக்கண முடைய திலக்கணப் பொலி  
மருஉவென் ஒரு மூவகை யியல்பும்  
இடக்க ரடக்கன் மங்கலங் குழுஉக்குறி  
எனுமுத் தகுதியோ டாரும் வழக்கியல்” (பெயரியல் 10)

என்பது. இச்சூத்திரவுரையில், சங்கரநமச்சிவாயப் புலவர் “இயற் சொல்லாகிய உலக வழக்கத்தையும், திரிச்சொல் திசைச்சொல் வடசொல்லாகிய செய்யுள் வழக்கையும்” என்று எழுதியிருப்பது கவனிக்கத்தக்கது. “யார்க்குஞ்தம் பொருள் வீளக்குஞ் தன்மையவியற்சொல்” (ஈன்-பெய 14) என்றதனால் உலக வழக்கென்பது பெரும்பான்மை பேச்சு வழக்கென்று பொருள்படும் மரபியலில் தொல்காப்பியர் “வழக்கெனப்படுவதுயர்ந்தோர் மேற்கே—நிகழ்ச்சி யவர்கட்டாகலான்” (92) என்று சூத்திரஞ் செய்திருப்பதைக் கொண்டு வழக்கென்பதற்கு வேறுபொருள் கூறுவாறுமூளர். செய்யுளைன்பது “பாட்டு உரை நூல்” என மூவகைப்படும். செய்யுளிலக்கணத்தை நன்னூலார் பின்கண்ட சூத்திரத்திற் கூறுகின்றனர். அது,

“பல்வகைத் தாதுவி னுயிர்க்குடல் போந்பல  
சொல்லாற் பொருட்கிட னக வணர்வினின்  
வல்லோ ரணி பெறச் செய்வன செய்யுள்” (பெயரியல் 11)

என்பது. செய்யுள் அறிஞர்களாற் புனையப்படுவது. அது பெரும்பாலும் எழுத்திலமைக்கப்படும். நூற்செய்யுள், பாச் செய்யுளிரண்டும் தமிழில் மீகுஞ்திருக்கின்றன. ஆயினும் நூலிற் சில மாறுதல்கள் செய்யவேண்டியன உளவென்று நினைக்கிறேன். உரைச் செய்யுள் அல்லது பாச் செய்யுளுக்கும் அவைகளின் பொருளை வீளக்கிச் சில உரையாசிரியர்கள் எழுதியன உள். தொல்காப்பியர்,

“பாட்டிடை வைத்த குறிப்பினாலும்  
பாவின் றெழுந்த கிளவி யானும்  
பொருளொடு புணராப் பெயய்ம்மொழி யானும்  
பொருளொடு புணர்ந்த நகைமொழி யானுமென்  
றுரைவகை நடையே நான்கென மொழிபு” (174)

என்று செய்யுளியலிற் சொல்லிய சூத்திரவரையில் உரை யாசிரியர்கள் “பாட்டிடை வைத்த குறிப்பினாலும் என்பது ஒரு பாட்டினை இடையிடை கொண்டு நிற்குங் கருத்தினால் வருவன..... அவை தகடுர் யாத்திரையும் சிலப்பதிகாரமும் போல்வன்” என்றும், “பாவின் றெழுந்த கிளவியானும் என்பது பாட்டின்றிச் சூத்திரத்திற்குப் பொருளொதுவன போல்வன்” என்றும், “பொருளொடு புணராப் பொய் மொழியானும் என்பது ஒரு பொருளின்றிப் பொய்ப்படத் தொடர்ந்து சொல்லுவன; அவை ஒரு யானையும் குரீஇயும் தம்முள் நட்பாடி-இன் நுழிச் சென்று இன்னவாறு செய்தன வென்று அவற்றுக்கியையாப் பொருள்படத் தொடர் நிலை யான் ஒருவன் கற்று வரலாற்று முறையான் வருகின்றன” என்றும், “பொருளொடு புணர்ந்த நகைமொழியானும் என்பது பொய்யெனப் படாது மெய்யெனப்பட்டும் நகுவதற் கேது வாகுங்தொடர்நிலை... அவையாவன சிறுகுரீஇயுரையும் தங்கிர வாக்கியமும் போல்வன்” என்றும் எழுதியுள்ளமை யால் முற்காலத்தில் தொடர்நிலைச் செய்யுள்களுட் பாட்டுக் களுக்கிடையிடையே வீட்டயங்களும், சூத்திரங்களுக்குப் பொருளும், பொய்க் கதையும், வேடிக்கைக் கதையும் உரை நடையில் எழுதப்பட்டன என்பது வீளங்குகிறது. ஆங்கிலம், பிரான்சு, ஜர்மன் முதலிய மேல்நாட்டுப் பாடைகளில், சகல சாஸ்திரங்களும் சரித்திரங்களும் மற்றுமுள்ளனவு மெல்லாம் உரைநடையில் எழுதப்படுகின்றன. பொருள்களை அழகாயும் தெளிவாயும் வன்மையுடனும் வீவரிப்பதில் அம்மொழிகளிலுள்ள உரைநடை மிகச் சிறந்தவை தமிழ் லோ மதம், ஜோசியம், வைத்தியம், பரதம், இசை மற்று முள்ள கலைகள், நீதி நூல், புராணம் முதலிய யாவும் பாச் செய்யுளிற் சொல்லப்படுகின்றன. அவைகளிலுள்ள திரி

சொல், சந்தி, சொற்றெருகுதியின் அனமவு இவைகளாற் பொருள் எளிதிற் புலப்படுகிறதில்லை. நன்றாய்க் கற்றுணர்ந்தோர்க்கண்றி அவை பயன்படுவது அரிது. சொற்றெருடரின் பொருளையறிவதற்கே பெரும்பாலும் பாடம் கேட்டாக வேண்டியதாயிருக்கிறது. அவற்றிற் சொல்லியிருக்கும் விஷயம் கடினமாயிருந்தால் அதை அறிவதற்குள்ள கஷ்டம் தரி. வைஷ்ணவர்கள் மத சம்பந்தமான விஷயங்களையும் ஆழ்வார்கள் முதலியோர் சரித்திரங்களையும் அவற்றைஅறிய விரும்பும் மக்கள் எளிதில் உணரும்பொருட்டு மனிப்பிரவாள உரைநடையில் எழுதியிருக்கின்றனர். மனிப்பிரவாளம் என்பது ஆரியர். ஆருகதர், பெளத்தர் இவர்கள் தென்னாடு போந்து வடமொழியிலுள்ள விஷயங்களைத் தமிழில் சொல்லமுயன்றபோது உண்டாகியது. மனின்பது முத்து. பிரவாளம் என்பது பவளம். முத்தையும் பவளத்தையும் கோத்தது போல வடமொழியும் தென்மொழியும் கோத்தமொழித்தொடர் என்பது பொருள். இவற்றில் எது முத்து? எது பவளம்? எப்பதைத் தீர்மானிப்பதில் ஆகேபமுண்டாகுமென்பதில் ஜயமில்லை. மனிப்பிரவாள நடையைக்கைக் கொள்ளாவிட்டால் திருவாய்மொழி வியாக்கியானங்களிலுள்ள பொருள்களைச் சுத்தத் தமிழிற் புலப்படுத்த முடியுமென்று தொன்றவில்லை. மனிப்பிரவாளம் பாச்செய்யுள்களிலும் காணப்படும். இவ்விரவு மொழிக்குப் பெயர் முதலில் கி. பி. பதினேராம் நூற்றின்டிலியற்றிய வீரசோழியத்திற் காணப்படுகிறது. அது,

“இடையே வடவெழுத் தெய்தில் வீரவியலீன்டெ துகை நடையேது மில்லா மனிப்பிரவாளநற் றெய்வச்சொல்லின் இடையே முடியும் பதமுடைத் தாங்கள் விக்கவியின் ரெட்டையே துறைநற் பிரளிகை யாதி துணிந்தந்தயே.”  
(அலகு-40)

என்பது. மனிப்பிரவாளத்துக்கு எதுகையில்லை என்பது இவர் கொள்கை. ஆங்கிலராட்சி இந்நாட்டில் நடைபெறத் தொடங்கிய பின்னர்த் தமிழ்ச் சமாசாரப் பத்திரிகைகள்

தோன்றிப் பெருகுகின்றன. “செந்தமிழ்” போன்ற பத்திரிகைகளும் உண்டாயின. மொழிபெயர்ப்புக்களும் வேறு புத்தகங்களும் தமிழ் உரைநடையிலுண்டாயின. சில யாண்டுகளால் நாவல் எனப் பெயரிய கட்டுக் கடைகள் பெருகி வருகின்றன. இவைகள் உரைநடையில் எழுதப்பட்டாலும் பெரும்பாலும் தமிழை நன்றாய்க் கற்றுணராதவர்களால் எழுதப்படுவதால் தமிழ் நன்றாயிருப்பதில்லை. இன்னும் பல தோஷங்களும் அப்புத்தகங்களிற் காணப்படும். நல்ல தமிழிற் குற்றமின்றி இயற்றப்பட்ட உரைநடைப் புத்தகங்களும் தமிழ்ப் புலவர்களால் இயற்றப்பட்டு வெளிவந்துள்ளன. ராசாங்க நடவடிக்கைத் தமிழை இவற்றேருடு சேர்த்து யோசிப்பதிற் பயனில்லை. இனி, பல பல சாத்திரங்கள், சரித்திரங்கள், வேதாந்தம் மற்றுமுள்ள பல வீதியங்கள் ஆகியவற்றைக் குற்றமற்றதும், தெளிவும் அழகும் வாய்ந்ததுமான தமிழுரை நடையில் எழுதுவதானால் தமிழ் மக்கள் பெரிதும் பயனடைவார்கள்.)

(இனி உரை நடை எவ்வாறிருக்க வேண்டுமென்பதை எனக்குத் தோன்றியவாறு சொல்லுகிறேன். தமிழிலக்கணத்திற் சந்தியென்று ஒன்றிருப்பது சொற்றெருடரின் பொருள் விளங்குவதற்குத் தடை. ஆங்கிலம் முதலிய மேல்நாட்டு மொழிகளிற் சந்தியில்லா திருப்பது அவைகளின் தெளிவுக்குக் காரணமாயிருக்கிறது. தமிழர் பேச்சு வழக்கிற் சந்தியை உபயோகிப்பதில்லை. அதனால் ஒருவர் பேசுவதை மற்றெரு வர் அறிவதிற் கஷ்டம் இல்லை. உரைநடை அல்லது வாசகத்தை எழுதும் பொழுது வீணை சந்தி இலக்கணத்தைக் கைவிட்டுப் பதங்களைத் தனி த் தனி யே எழுதவேண்டும். யமகவந்தாதிச் செய்யுள் ஏகபாதம் முதலியவற்றைப் பிரிப் பவரைப் பார்ப்பதனால் நான் சொல்லுவது விளங்கும். ஒரு செய்யுளிலுள்ள சொற்களைப் பலவகையாகப் பிரிப்பதனால் அந்தச் செய்யுள் வேவ்வேறு சொற்றெருடர்களையுடையதாகிப் பல பொருள்களைக் கொடுக்கின்றது. சந்தியிலக்கணத்திற் புணர்ந்த பதங்களை இப்படிப் பிரிக்கிறதோ? அப்படிப் பிரிக்கிறதோ? என் னும் ஜூயம் நீங்கும்வரை சொற்றெருடரின்

பொருள் விளங்காதே. இக்காலத்தில் சில ஆன்றேர் சந்தி யிலக்கணத்தை விட்டுச் சொற்களைத் தனித்தனியே எழுதி வருவதைப் பார்க்க மிகவும் ஆறுதல் உண்டாகிறது.

உரை நடையிற் திரிசொற் பிரயோகத்தைத் தவிர்க்க வேண்டும். இயற்சொற்களையே பெரும்பான்மை உபயோ கித்தல் வேண்டும். இலக்கண வழுப்புகாமற் காக்க வேண்டும். இழி வழுக்கினுள்ள இயற்சொற்கள் இலக்கண வழுவிலவேனும், அவைகளைத் தவிர்த்தல் வேண்டும். தமிழ்ச் சொற்கள் இருக்கப் பிறபாறைச் சொற்களைச் சேர்ப் பது தவறேற்றாம். தாசில்தார், தாஹாகா, ஜில்லா, சப் கோர்ட்டு, முரிசிப்கோர்ட்டு, வக்கீல் முதலிய பல சொற்கள் மகம்மதியர் ஆட்சிக் காலத்திலும், ஆங்கிலேயர் ஆட்சிக் காலத்திலும் தமிழியற் சொற்கள்போல நடைபெற்று வருகின்றன. தமிழ் மக்கள் யாவுரும் அவற்றின் பொருளை அறி வர். அவற்றின் பொருளை யுணர்த்தக்கூடிய வேறு பதங்களை அவற்றுக்குப் பிரதியாகச் சொன்னால் அறியார். உதாரணம்:—இறைக்கோர்ட்டு என்றால் யாவுரும் அறிவர். அதை உயர்தர மன்றம் என்று சிலர் எழுதுகின்றனர். அதைப் படிப்போர் அதன் பொருளை யறியாது மயங்குகின்றதைப் பார்த்திருக்கிறேன். அவைகள் முதலிற் பிறபாறை மொழி களாயிருந்தாலும் தமிழியற் சொற்கள் போல வழங்கிவிட்டன. “கடிசொல்லில்லை காலத்து படினே” (எச்-56) எனத் தொல்காப்பியர் சொல்லியபடி இவை தமிழியற் சொல்லேயாம். நன்னாலார் இவற்றை ஹத் திசைச்சொல் என்பர். “ஓன்பதிற்றிரண்டினிற் றமிழூழி நிலத்தினும்—தங்குறிப் பினவே திசைச் சொல்லென்ப” (பெய-16) என்பது அதை விளக்கும். “ஓன்பதிற்றிரண்டினிற் றமிழூழி நிலத்தினும்”, என்னும் சொற்றிருட்ட தொல்காப்பியர் திசைச்சொல் இலக்கணம் சொல்லும் சூத்திரத்தோடு நன்னாலார் சேர்த்ததாம். இவ்வகை மொழிகளை ஆளும்பொழுது சில சமயம் வட வெழுத்துக்களையும் ஆளுவேண்டி வரும். தமிழர் அறியாத புது விஷயங்கள் பலவளா. ஆங்கில உரைநடைப் புத்தகங்களை எடுத்து விரித்தால் விஷயங்கள் பாராக்களாகப் பிரிக்கப்பட்ட

டிருப்பதைப் பார்க்கலாம். காமா, புல்ஸ்டாப், பாரா என்ற வற்றை யணர்த்தும் தமிழ்ப்பதம் என்னவென்று ஆராய்தல் கிடைப்பதரிது. ஒரே புத்தகம் பல வால்யும்களாகப் பிரிக்கப்பட்டிருக்கின்றது. வால் யும் என்பதற்குச் சரியான தமிழ்ப்பதம் கிடைப்பதரிது. இன்னும் இவைபோல்வன பல உள். ஆங்கிலத்தில் ‘ஸெண்டன்ஸ்’ என்பதை வாக்கியம் என்கிறோம். வாக்கியம் என்னும் பதம் தொல்காப்பீயம் நன்னால் இவைகளிற் காணப்படவில்லை. நன்னாலார் வாக்கியத்தையும் தொடர்மொழி என்பர். புலவர்கள் வாக்கியத்தைத் தொடர்மொழியென்றதை நான் கேட்டதில்லை.

மேல்நாட்டார் சென்ற நூற்றைம்பதாண்டுகளுக்குள், புதிதாய் அஞ்செக் வீஷயங்களைக் கண்டுபிடித்து அபிவீருத்தி செய்திருக்கின்றனர். சாஸ்திரங்களின் உதவியைக்கொண்டு தொழில்களை விர்த்திசெய்து நாம் முன்னறியாத பல யந்திரங்களைச் செய்திருக்கின்றனர். அவர்கள் மேலான நிலைமையை விருப்பதற்கு அவைகளும் முக்கிய காரணம். அவர்கள் இங்நாட்டிற்குபலிட்ட அச்சியங்கிரம் தமிழ்ப் புத்தகங்களின் பிரதிகளை அளவீரங்கிறது அதிசொற்பகாலத்திற் பெருக்குவதற்கு உதவியாயிருக்கிறது. பண்டைக்காலத்தில் ஓலை யேட்டில் எழுதிப் புத்தகத்துக்கும் அச்சுப் புத்தகத்துக்கும் உள்ள வேற்றுமையை அறியாதர் யாவர்? இது நிற்க; அந்தசாஸ்திரங்களைத் தமிழில் எழுதுவதானால் அந்தந்தச் சாஸ்திரங்களுக்குரிய பதங்களைத் (technical terms) தமிழ்ப்படுத்துவது எப்படி என்பதை யோசிக்கவேண்டும். தபிரதிபம் தமிழில் கிடைப்பது அறிது. இப்படித் தங்கள் பாலையிற் பிரதி சொற்கள் கிடைப்பது அரிதாயிருந்ததால் ஜப்பானியர் மேல்நாட்டுப் பாலைப் பதங்களை அப்படியே எடுத்துத் தங்கள் பாலைச் சொற்களாக வழங்கினர். மேல்நாட்டாரோடு நாம் பழக இப்பதங்கள் ஒன்றுயிருப்பது மிகவும் பயன்படுகிறது. பிரதிபதம் கிடைப்பது அரிதாயிருந்தால் நாமும் ஜப்பானியரைப்போலச் செய்யவேண்டும்.

இக்காலத்தில் வாசக மெழுதுவோர் பலர், தடும் சொல்ல மேற்கொண்ட பொருள் பிழையறத் தெளிவாய்ச் சொல்லப்

பட்டிருக்கிறதா என்பதைக் கவனியாது தாங்கள் எழுதும் உரைநடைதிரிசொற் கலந்து படிப்போர் மலைக்கும் வண்ணம் எழுதப்பட்டிருக்கிறதாவென்று கவனிக்கிறார்கள். படிப்போரிற் பலரும் அவ்வகுப்பினரே. அவர்கள் எழுதப்பட்டிருக்கும் பொருளை நோக்காது சொன்னடையையே கவனிக்கின்றனர். சிலர் தாமெழுதும் உரை நடைகளில் மேற்கோள் காட்டுமிடத்தில் ‘என்றார் பிறரும்’ என எழுதுகின்றனர். அவ்வாறெழுதுவோர் தம்மாற் சுட்டப் படும் சான்றேர் இன்னரென்றாலும், குறிப்பிட்ட மேற்கோள் அச்சான்றேர் எழுதிய இன்ன நூலில் அல்லது பாட்டில் இன்ன இடத்தில் காணப்படுமென்றாலும் எழுதுவது எழுதுவதில்லை. தமிழோ அகன்று பரந்தமொழி தமிழ்ப் புலவர்களோ எண்ணிறந்தவர். சிலரியற் றிய நூலும் செய்யுளும் பலவாம். ஆதலாற் குறிப்பிட்ட மேற்கோளைக் கண்டு பிடிப்பது அருமையாகிறது. குறிப்பிட்ட புலவரோ அல்லது மேற்கோளோ இன்னர் அல்லது இன்னவை என்று சுட்டிக்காட்டினால் எழுதிய வர் தாம் ‘என்றார் பிறரும்’ என்றதில் அடங்கார் என்ன வாம். எழுதியவரே யொரு மோற்கோளைச் சுட்டிக்காட்டி னாலும் நமக்கு அது முழுதும் வேறு பொருள் தரலாம். ஆதலால் மேற்கோள் காட்டுபவர் அதை இயற்றியவரையும் மேற்கோள் உள்ள இடத்தையும் தெளிவாய்ச் சொல்லுவதே நன்றாம்.

பொருள்களை விரிக்கப்புகுந்த ஒருவர் ‘வல்லார்வாய்க் கேட்டுணர்க்’ என தாம் எழுதியதை முடிப்பது மிகவும் குறை பாடுடைத்தாம். அவர் செய்கைமை, கடிதம், படிப்போர் காலம் இவற்றை வீணாக்குவதாம்.

நான் சொல்லும் தோலங்கள் நான் எழுதுவதில் சிறைங்கிருந்தாலும் அவற்றைப் பொருட்படுத்தாது விடவேண்டுமென்று பிரார்த்திக்கின்றேன். எல்லாரும் திருந்தும்போது நாலும் திருந்துவேன். உரைநடையைப்பற்றி எழுதுவதை இந்தச் சமயம் இத்துடன் சிறுத்துகிறேன். இப்பொழுது நடைபெறும் ‘செந்தமிழ்’ முதலிய பத்திரிகைகளைப் பாச்செய்

யுளில் நடத்தினால் எத்தனைபேருக்கு அவை பயன்படும்? ‘வல்லார் வாய்க் கேட்டுணர்க’ என்று நம்மவர் எழுதுவது ஸபலமாகும்.)

மேலும், தேசசரித்திரம் ஆன்றூர் சரித்திரம் முதலியவை தமிழிற் கிடையா. பலவகைச் சரித்திரங்களும் உண்மைப் பொருளை அமைத்து இயற்றப்படவேண்டும். கி.பி. எட்டாம் நூற்றுண்டு தொடங்கித் தமிழரசர்கள் பல செயல்களைக் கோயில் மதில் ஸ்தம்பம் முதலியவைகளிற் பொறித்திருப்ப தாய்ச் சாஸன பரிசோதகர்களால் தெரியவருகிறது. அவைகளிற் கலியப்தம் அல்லது சகாத்தம் கண்டிருப்பவை மிகச் சிலவே, பலவற்றில் இன்ன அரசனது ஆட்சியில் இத்தனையாவது ஆண்டு என்று கண்டிருக்கிறது. அவ்வரசனது ஆட்சி தொடங்கிய காலம் தெரிந்தாற் கல்வெட்டிற் கண்டிருக்கிற ஆண்டு இன்னதென்று சொல்லலாம். அதைக் காட்டியிருக்க வில்லை. பல கல்வெட்டுகளிற் சோழர்களாயிருந்தால் ராஜ கேசரிவர்மன் ஆட்சியில் என்றாவது பரிசேசரிவர்மன் ஆட்சியில் என்றாவது எழுதியிருக்கும். அந்த இரண்டு பட்டங்களும் சோழ வழிசத்தரசருக்கு மாறி மாறி வருபவை யாதலால் இன்ன சோழன் காலத்துச் சாஸனம் என்று கண்டுபிடிப்பது கஷ்டம். பாண்டியர்களாயிருந்தால் ஜடாவர்மன் அல்லது மாறவர்மன் என்றும் பட்டங்கள் மாறவருவதுண்டு. சாஸனத்திற் பட்டப்பெயர் மட்டும் கொடுத்திருப்பவை பல. சாஸன பரிசோதகர்கள் இவ்வளவு கஷ்டத்திலும் தமிழரசர்கள் சரித்திரத்தையும் அவர்கள் காலத்தையும் அநேகமாய்க் கண்டு பிடித்துவிட்டார்கள். நம்மவர்களின் முழு முயற்சி யிருக்குமானால் தமிழ்நாட்டுச் சரித்திரத்தை கி. மு. பல நூற்றுண்டுகளுக்கு முன் தொடங்கி நாளிதுவரை கூடிய சீக்கிரத்தில் ஒருவாறு எழுதிவிடலாம். சான்றேர்கள் சரித்திரமும் அவ்வாறே நமது நாட்டிற் சரித்திரத்தையாவது முக்கிய சங்கதிகள் நிகழ்ந்த தெய்திகளையாவது எழுதி வைக்கும் வழக்கம் இல்லை. தமிழர் ஊழி என்று சொல்லுகிறார்கள். ஊழியை வரையறுத்துக் கூறுவோர் ஒருவரையுங் காண்கிலேன். அது, பொதுவாக நீண்ட காலம் என்று

மட்டும் பொருள்படும். ஆரியர்கள் யுகம், சதுர்யுகம், மனுவந்தரம், பீரமகற்பம் முதலாகிய கணக்கில் சம்பவம் சொல்லுகின்றனர். அது மனத்திற் கெட்டாத நீண்ட காலத்தைக் காட்டும். சினர், ஜப்பானியர், மேல்நாட்டார் எல்லாரும் சரித்திரங்களைக் காலக் குறிப்புடன் எழுதி வைத்திருக்கிறார்கள். நமது நாட்டார் பலவகைச் சரித்திரங்களையும் இனியாவது எழுதிவைக்க முயலவேண்டும். பெரியோர்கள் சரித்திரம் பிகவும் பயன்தரக்கூடியவை. ஆங்கிலேயர் புலவர் சரித்திரங்களைத் தொன்றுதொட்டுக் காலக்கிரம வரிசையிற் புலவர் காலம், சரித்திரம் அவற்றியறிய கிரந்தங்கள், சாஸ்திரங்கள், அவை ஒவ்வொன்றின் முக்கியமான பாகங்கள், அவற்றைப்பற்றிய அபிப்பிராயங்கள் முதலிய யாவற்றையுங் கண்டு நான்கு பெரிய வால்யும் அடங்கிய புத்தகத்தை எழுதியிருக்கிறார்கள். பலவகை ஆங்கிலப் புலவர் விருத்தாந்த முழுவதையும் அதிற் பார்க்கலாம் காலக்கிரமமாய் இவ்வாறெற்புதுவதனாற் கல்வி ஒவ்வொரு வகையிலும் ஒவ்வொரு காலத்திற் பெருகினதும் சுருங்கினதும் மாறினதும் தெரியும். அர்த்தமாகாத கிரந்தம் கல்வியின் சரித்திர ஆராய்ச்சியால் அர்த்தமாகவும் கூடும். நாம் தவறுகப் பொருள் செய்திருந்தால் இவ்வித ஆராய்ச்சியாற் சரியான பொருளை அறிந்து திருத்திக்கொள்ள ஹேதுவாகும் சிலர் புலவர் சரித்திரத்தை அகராதிக் கிரமமாக எழுத முயலுகின்றனர். சிலர் புலவர் இருந்த காலத்தை ஆராய்வது மிகவும் குறைபாடுடையதாம் என்கின்றனர். அவர்கள் தமது கூற்று தமிழ்பீவிர்த்திக்கு எவ்வளவு தடையைச் செய்யுமென்பதைச் சிறிதும் உணரவில்லை. தமிழாராய்ச்சியிலும், தமிழர் சரித்திர ஆராய்ச்சியிலும் அதிசிபுணர்களான ஸ்ரீமான்கள் கோபினாதராயர், வெங்கையா, கனகசபை பிள்ளை ஆகிய இவர்களைப் பாலியத்திலேயே இழந்தது தமிழரின் தளர்ப்பாக்கியமேயாம்.

மேல்நாட்டிலுண்டாகியிருக்கும் சாஸ்திரங்களை அல்லது கலைகளைத் தமிழில் எழுதிப்பரப்புவது அவசியமென்று முன்னாமே சொன்னேன். நம்மவர்கள் அவைகளை நன்றாய்க் கற்

ருணர்ந்து மற்றவர்களும் அறியும் வண்ணம் எளிய நடையில் தமிழில் எழுதவேண்டும். படிப்போர் படிப்படியாய்க் கற்ப தற்கேற்றபடி புத்தகங்களை அமைத்தல் வேண்டும். சில வேளை மொழி பெயர்ப்புக்களும் செய்யலாம். இவ்வாறு செய்வதனாற் பலவகையிலும் தமிழ் மக்களின் அறிவு அபீ வீர்த்தியாவதோடு விவசாயம், தொழில், வீயாபாரம் முதலிய எல்லாம் அபீவீர்த்தியாகும். முற்காலத்தில் 64 கலைகள் இங்ஙாட்டில் இருந்தன வென்கிறூர்கள். அவைகளிற் பற்பலவற்றின் பெயர்களை மட்டும் நாம் பண்டைப் புத்தகங்களிற் பார்க்கலாம்.

தமிழ்ப் பதங்களெல்லாம் அடங்கிய தமிழ்கராதி இல்லை. உள்ள அகராதிகளிற் சில பதங்களுக்குப் பிழையான அர்த்தங்களும் காணப்படும். முற்காலத்தில் நூற் செய்யுளில் சிகண்டுகள் என்று எழுதியவை சிலவுள். அவைகளில், தமிழ்ப் பதங்கள் எல்லாவற்றை ரயுங்காண்பது அரிது. அவற்றில் அகராதி முறையில் எழுதப்பட்டனவும் உள். வெளித் தேசத்திலிருந்து இங்ஙாட்டில் வந்திருந்த வீரமா முனீவர் என்னும் ஜெஸுஸ் பாதிரியார் (Father Beschi) முதலில் தமிழ் முரை நடையிற் சதுரகராதியை எழுதினார். தமிழ்ப் பதங்களெல்லாம் அடங்கியதும். அவற்றின் எல்லாப் பொருள்களும் அடங்கியதுமான தமிழ்கராதி யில்லாதது குறைவே. பதங்கள் ஓவ்வொரு பொருளிலும் பிரயோகிக்கப்பட்டிருப்பதற்கு உதாரணங்களும் அதிற் காணப்படவேண்டும். பதங்களைப்பற்றித் தெரிந்துகொள்ளவேண்டிய எல்லாவற்றை யும் எழுதி ஒருவீதக் குறைபாடில்லாததாய் அதை அமைத்தல் வேண்டும்.

தமிழ்நாட்டில் தமிழ்ப் புத்தகசாலைகளும் தமிழ் வாசகசாலைகளும் போதிய அளவு இல்லை. இரண்டு வருடத்துக்கு முன் யான் வீசாரித்தபோது தெலுங்கர் சிலர் தங்கள் சுயமுயற்சியால் 5, 6 ஆண்டுகளுக்குள் 600 புத்தகசாலைகளும், வாசகசாலைகளும் பல இடங்களில் ஸ்தாபித்தார்களென அறிக்தேன். தமிழர்கள் ஓவ்வொன்றும் அரசாங்கத்தார்

செய்யவேண்டும் என்று எதிர்பார்ப்பது பயனற்றதெனத் தோன்றுகிறது. வங்க நாட்டாரும் மகாராஷ்டிர தேசத்தாரும் தங்களுடைய முயற்சியால் மேலான நிலைமைக்குத் தங்கள் பாஷைகளைக்கொண்டு வந்திருக்கின்றனர். தெலுங்கர்கள் பாஷாபிலிர்த்திக்கு நன்முயற்சி செய்கின்றார்கள். நேற்றுப் பிறந்த மலையாள பாஷை அபிவிர்த்தி செய்யப்படுகிறது இந்தப்பாஷைகளுக்கெல்லாம் முற்பட்டதும் மேன்மையுடையது மான தமிழ் தமிழரது அசட்டையர் குன்றியிருக்கிறது. தமிழ்மொழி பேசுவோர் 150 லக்ஷம் பேர் சென்னை ராஜதா னியில் உள்ரென்பது ராஜாங்கத்தாரின் பழைய கணக்காற் றெறிந்தது. இப்பொழுது எங்குமுள்ளவர்களின் தொகையை கணக்கிட்டால் அத்தொகை 200 லக்ஷத்தை யெட்டுமென்று தொன்றுகிறது. தமிழபிலிர்த்திக்கென்று இவர்கள் தங்களாலியன்ற தொகையை அவர்கள் ஜென்மத்தில் ஒருதடவையிற் கொடுத்தாற் சராசரி ஒருவருக்கு ஒரு ரூபா வீதம் கிடைக்காதா? தமிழனிடத்து அன்பு பாராட்டும் அறிஞர்களும் நாட்டிலுள்ளரைனவரும் சேர்ந்து ஒருசபை ஸ்தாபித்து ஒத்த மனத்துடன் உழைத்தால் உயர்ந்தது ஒரு வருடத்திற் குள் இது முடியும். நாடு முழுவதையும் பங்கிட்டு ஒவ்வொரு பங்கையும் ஒருவரிடத்திலோ பலரிடத்திலோ ஒப்படைத்து இப்பங்கில் ஜனத்தொகை இவ்வளவு; அவர்கள் நிலைமை இன்னது; இத்தனை ரூபா சேகரித்துக் கொடுப்பது உங்கள்பொருப்பு என்றாற்பாடு செய்யவேண்டும். 200 லக்ஷ ரூபா சேகரிப்பது பெரிதன்று. எல்லாரும் முழுமனதுடன் வேலை செய்யவேண்டும். தமிழ்நாட்டில் ஜமீந்தார்களும், நிலப் பரப்பு அதிகம் உடையவர்களும், பெருத்த வியாபாரிகளும் பலர் இருக்கிறார்கள். அன்றியும் சைவ வைஷ்ணவ மதங்களைத் தமிழ் வாயிலாய்ப் பரப்புவதற்கென்று ஏற்பட்ட மடங்களும், பரோபகாரத்தின் பொருட்டு ஸ்தாபிக்கப்பட்டதும் பெருவருவாயுடையதுமான தர்ம ஸ்தாபனங்களும், ஆலயங்களும் முதலிய பல மார்க்கங்கள் உள். சோழ அரசர்கள்காலத்தில் ஆலயங்களில் வீத்தை கற்பிக்கப்பட்டு வந்தது என்பது கல் வெட்டுகளால் தெரிகிறது. தமிழர்களான நாட்டுக்கோட்டை நகரத்தார் கோயில் கட்டுவதிற் பணம் செலவு

ழிப்பது போல மாதாபிமானத்தைப் பரப்புவதற்கு முக்கிய காரணமாயுள்ள தமிழ்க்கல்வி கென்றும் சிலஆண்டுகளுக்குக் கொடுத்துவந்தாற் பெருந்தொகை சேருமே. தமிழ் பேச பவார்களாயும் தமிழில் அபிமானமுள்ளவர்களாயுமின்லை இல்லாமிய கிறிஸ்தவப் பிரெபுக்கள் எத்துணையர் உளர்? அமெரிக்காவிற் கல்வியபிவிர்த்திக்காகப் பெருந்தனத்தைப் பிரெபுக்கள் கொடுக்கின்றனர். கிரோசின் எண்ணையீடு வியாபாரத்தால் திரண்ட முதல் குவித்திருக்கிற ராக்பெல்லர் என்பவர் கல்வியபிவிர்த்திக்காக ஒருதடவையில் 9 கோடி ரூபா கொடுத்துத்தார். அப்படி கொடுக்கும் தனவந்தர் அங்காடிடிற் பலர். இக்காலத்திற் தமிழை அபிவிருத்தி செய்துவந்த தமிழர்களில்லை. ராஜாங்கத்தார் ஆங்கிலேயர்! தமிழின் அருமை அறியாதவர். பிறங்களில் நடப்பதுபோல நமது நாட்டார் தங்கள் முன்றேற்றத்திற்கு வேண்டியவற்றைவ ஏன் தாங்களே செய்துகொள்ளக்கூடாது? முயற்சி செய்தால் காரியமும் உள்தா? இரண்டு கோடி ரூபாவின் வடித்த தொகையைக் கொண்டு தழிழபிவிர்த்தியைத் தாராளமாய்ச் செய்யலாமே தமிழினிடத்து உண்மையன்போடு உழைப்போர் பலர் வேண்டும். பட்டத்திற்கும் பதவிக்கும் பாடுபடுவோர் தமிழரில் எத்துணையர் உளர்? சட்டசபையின் அங்கத்தினராக அழிக்கும் தொகை எவ்வளவு? ஒரு வர் ஒரு லக்ஷ ரூபா செலவழித்தனராம் சட்டசபை அங்கத்தினராயிருக்கப்போவதோ சிலஆண்டுகளே. அங்கத்தினராயும் செய்யும் காரியமென்ன? ஒருதடவை ஒரு தமிழர் முனிசிபல் கெளன்சிலராகச் சமார் 20,000 ரூபா செலவழித்ததை நான் அறிவேன். மற்றொருவர் தேவஸ்தானம் கமிட்டி மெம்பராகச் செலவழித்தது 60,000 ரூபாவை எட்டும். பட்டம் அடைவதற்குச் சிலர் அழிக்கும் துகையைக் கேட்டால் ஒரு வரை பிரமிக்கச் செய்யும். ஒருவர் ஒருதடவையில் 70,000 ரூபா செலவழித்தனர் என்கின்றனர். பலர் பிறர் மெச்சச் சொல்லிக்கொள்ளுவதுபோல் உண்மையான அன்பு தமிழினிடத்து வைத்திருப்பாரானால் தமிழ்க்கல்வி நாளோரு மேஜியும் பொழுதொரு வண்ணமுமாய் ஒங்கிப் பரவுமே. தமிழ் வித்தியாசாலைகளும், சங்கங்களும் பத்திரிகைகளும் பெருங்

கணக்கினவாய் ஏற்படவேண்டும். புத்தகங்களைச் செவ்வனே அச்சிடப்பட்டு கிரமமான வீலைக்கு முட்டி ன் றி யாவர்க்கும் கிடைக்கும்படி செய்யவேண்டும். தமிழ்ப் புலவர்களை வரும், தமிழுக்கு அன்புடைய செல்வங்கள் முதலியோரும் ஆண்டுக்கொரும்றையாவது பலாள் கூடியிருந்து பாஷாபி வீர்த்திக்குரிய உபாயங்களை ஆராயவேண்டும். தமிழினிடத்து உண்மையன்பும் ஒத்த மனமுமிருந்தால் தமிழ்மொழி உலகத்திலுள்ள எந்த மொழிக்கும் எவ்வகையினும் தாழ்ந்ததன் நெற்று சொற்ப காலத்திற் காட்டலாம். தமிழுக்கென்று உண்மையில் உழைத்தவர் களிற் காலஞ்சென்ற சில பெரியோர் பெயரை ஈண்டுக் குறிக்கின்றேன். அவர்கள் ஸ்ரீமான் களான ஆறு முக நாவலர், பாண்டி த் துரைச்சாமி தேவர், தாமோதரம் பிள்ளை, கணக்கபை பிள்ளை, எனபவராவர். இவர்கள் காலத்திற்குமுன் பலர் இருந்தனர். பாண்டித்துரையில்லாவிட்டால் இப்பொழுது மதுரையில் நிலைபெற்றிருக்கும் தமிழ்ச் சங்கமேது? செந்த மிழ் பத்திரிகையேது? வித்தியாசாலையேது? சங்கத்தச்சில் வெளிவங்குள்ள புத்தகங்கள் ஏது? ஆறு முக நாவலர் பொன் நில மாதராசையை அறத்துறந்து நல்ல பதவி பெருவதை வெறுத்துத் தமிழூடும் கடவுளிடத்தன்பையும் பரவச் செய்வதே பிறந்த பயன் எனக்கொண்டு இரவும் பகலும் உழைத்தனர். தம் முயற்சிக்கு நேரிட்ட இடையூறுகளை அவர் பொருட்படுத்தவில்லை. வண்ணார் பண்ணையில், சைவப்பிரகாச வித்தியாசாலையை நிலைநாட்டி அதைநடத்தக் கையிற் பொருளில்லாமல் அரிசிப் பிளையூடுத்து அதன் உதவியைக்கொண்டு நடத்தி னர். சிதம்பரம் சைவ பிரகாச வித்தியாசாலையாரும் கொண்டாடும் படி செவ்வனே நடைபெறுகின்றது இவர் அச்சிற் பதித்து வெளியிட்ட தமிழ்ப் புத்தகங்கள் எத்தனை? அவர் ஒருவ முயற்சியால் தமிழ்க்கல்வி எவ்வளவு பரவியது பல ஆறு முக நாவலர்களை அவதரிக்கக் செய்யவேண்டுமென்று கடவுள்ள பிரார்த்திக்கிறேன். தாமோதரம் பிள்ளை, கணக்கபை பிள்ளை இருவரும் உத்தியோகத்திலிருந்தவராயிருந்தும் தமிழுக்கு உழைத்ததை அறியாதார் யாவர்? இவர்கள் மேகத்தைப்

போல் ஒருவகைக் கைமாறும் வேண்டாது உழைத்தவர்களாவார்கள்.

தமிழகற்றறிந்தோ ரெல்லாம் தமிழ்க் கல்வியைப் பரப்புவதற்கு முயலவெண்டும். சிலர் இலக்கணக் கொத்து டையார் “முற்காலத்துப் போதகாசிரியர்-மொழிகுவர் மறையார் அருமையாம் வி தி களை வழிவழி நின்று வழங்கர் பொருட்டே” “இக்காலத்தார் என்பய நினைந்தோ—இசையார் தாழு மிசையார் பூமியில் (பாயிரம் 11) என்று கூறிய தற்கு இலக்காகின்றனர். அவர்கள் ஒழுக்கம் மாறவேண்டும் சான்றேர் ஒருவர்கூறிய வார்த்தைகளை எழுதி இதை இம் மட்டில் முடிக்கின்றேன். அது தங்கள் சுயபாலையின் வன்மையாகிய செல்வம் கொள்ளிளை போய்க்கொண்டிருக்கும் பொழுது ரோஷமாவது முயற்சியாவது இல்லாமல் வேடிக் கைப் பார்த்துக்கொண்டிருக்கும் அறி வீன த்தை மேற் கொண்ட நாட்டார் பிறருதலியை நாடாது தன் முயற்சியுள்ள ஐங்களுக்குரிய மதிப்பையும் மரியாதையையும் இழந்து போகிறார்கள்; நாகரிகம் பெற்ற உலகிலுள்ள நாட்டார்களிடையே தங்களுக்குக் கிடைத்திருக்கக்கூடிய அந்தன் தினின்றும் தாழ்த்தப்படுகிறார்கள்’ என்பது.

தமிழ்மொழி தழைத்தோங்கி எல்லாத்துறைகளிலும் வளரத்தக்க ஊக்கத்தையும் முயற்சியையும் தமிழ் மக்களுக்குக்கொடுத்து எல்லாம் வல்ல இறைவன் அருள் புரிவானாக. சுபம், சுபம், சுபம்.

### முற்றிற்று

---

